

Ніва

ТЫДНЁВІК
БЕЛАРУСАЎ
У ПОЛЬШЧЫ

№ 51 (2066)

ГОД XL

БЕЛАСТОК 17 СНЕЖНЯ 1995 г.

ЦАНА 50 грошаў (5000 ст. зл.)



Найбольш натуральна свой фальклор прадстаўлялі дзеці сувальскіх ромаў.

Пра сустрэчу ў Пуньску

Другія сустрэчы нацыянальных меншасцяў Сувальскага і Беластоцкага ваяводстваў, якія 25 і 26 лістапада г.г. прайшлі ў Пуньску, былі добрай нагодай і ў сэнсе фалькларыстычнай канфрантацыі, і нацыянальнай падтрымкі. Літоўцы, украінцы, ромы (цыганы), немцы, расейцы-стараверы як і беларусы Беластоцчыны, каб адзначыць сваю прысутнасць на шырайшым фоне, спяваюць, іграюць і танцуюць у народных калектывах. Ацэньваюць паводле такіх паказчыкаў становішча меншасці аднак небяспечна. Часта ў пары з высокім узроўнем прэзентаванага фальклору ідзе іншая, супярэчная з'ява. Многія дзеці (дачычыць гэта перш за ўсё беларусаў і ўкраінцаў) ужо польскамоўныя і не адчуваюць асаблівай сувязі са сваім рэпертуарам. Сумныя ўражанні выклікалі выступленні ўкраінскай моладзі з Венгажэва. Маладыя спявакі, хаця старанна і прыгожа выконвалі свае песні, не праяўлялі галоўнага — энергіі. Пра беларускія дзеткі можна было сказаць іншае. Усе яны дэкларавалі б вам, што вельмі любяць беларускую мову, але гаварыць на ёй ніхто ўжо не ўмее.

— Не гаварыце па-польску, бо літоўцы гэтага не любяць, — павучала сваю моладзь ўкраінская спявачка з Венгажэва.

Беларускія апекуны такіх сумненняў не мелі.

Калі я папыталася ў ромаў пра мову дзяцей, мае субяседнікі здзівіліся.

— А на якой мелі б гаварыць?

Літоўскія дзеткі ў дашкольным узросце ўвогуле не разумелі польскай мовы.

— Але гэта толькі ў Пуньскай акрузе, — тлумачылі вядомыя мне яшчэ са студэнцкіх часоў сябры літоўцы.

— У Сэйнах ці Сувалках многія літоўцы таксама мае комплексы з-за сваёй нацыянальнасці. Толькі нацыянальная школа і сям'я змогуць супрацьстаяць пагрозе асіміляцыі. Да-

рэчы, Сустрэчы меншасцяў мелі добрую, напаясмейную атмасферу. Усе ўдзельнікі атрымалі ад арганізатараў сімвалічныя лампадкі. Гэта такая традыцыя, звязаная са святам памерлых, (якое напамінае беларусам Дзяды). Лампадка — сімвал сямейнага вогнішча, жыцця. Якраз у сям'і трэба пазнаваць і падтрымоўваць памяць пра сваіх продкаў. Школа толькі ўзмацняе гэтую памяць у шырайшым сэнсе. Не дзіва, што пасля сімвалічных і эстрадных матываў, меншасці адчувалі сябе быццам у адной, дружнай, вялікай сям'і.

— Калі ў нас народзіцца дзіця, то запрасім вас на хрэсьбіны, — прапанавалі бельскай „Маланцы“ сувальскія ромы, якіх захапілі спевы нашых артыстаў.

Пуньск розніцца ад беластоцкіх мясцін, такіх як Орля ці Гарадок, перш за ўсё архітэктурай. Пераважаюць тут мураваныя катэдры з прыгожымі, задбанымі агародчыкамі. Мясціна славіцца ліцэем — кузняй літоўскай інтэлігенцыі. У ліцэі арганізуецца не толькі навука, але і культурныя мерапрыемствы. Якраз нацыянальныя сустрэчы прайшлі ў спартыўнай зале ліцэя, гасцей кармілі ў школьнай сталовай, а кватаравалі ў інтэрнаце. Цікава было таксама пабачыцца па знаёмых вуліцах Пуньска. Разам з сябрамі рашыла я наведаць славуці рэстаран „Рута“, у якім, паводле навакольных легенд, не абслугоўваюць палякаў. На жаль, з лета ён закрыты.

— Рабілі там надта ж „моцныя“ дыскатэкі, — паясняе нам дзяўчына з утульнай, бязлюднай піўнушкі ў цэнтры гарадка.

Нашую увагу звярталі паўсюдныя надпісы і аб'явы на літоўскай мове. Прачытаць іх мы здолелі, карыстаючыся дапамогай пракожных. Аказваец-

ца, што нават запрашэнні на забаву пішуць тут па-літоўску. Прачытаўшы такую афішу, мы даведаліся, што і тут паявіўся стыль disco polo. І сёння ў недалёкіх Шыплішках усе аматары „добрай музыкі і танца“ могуць правесці вечар”. Уражвае таксама вуліца 1-га Мая, якая, як рэлікт, захавалася ў многіх мястэчках.

Арганізатары — літоўцы з Пуньска — прапанавалі сваім гасцям таксама абмен думкамі пра стан і сітуацыю, у якой апынуліся меншасці.

Сярод запрошаных гасцей былі сенатар Тадэуш Раманчук і прадстаўнік Міністэрства культуры і мастацтва Анджэй Чайкоўскі. Беларускую меншасць прадстаўлялі Ян Сычэўскі і Валанціна Ласкевіч з БГКТ.

У сваім выступленні старшыня БГКТ Ян Сычэўскі гаварыў пра цяжкую сітуацыю ў беларускай асвеце, асіміляцыйную ролю Праваслаўнай царквы, а таксама неспрыяльную атмасферу, у якой жывуць беластоцкія беларусы. Паводле Я. Сычэўскага, бацькі-беларусы святаю паланізуюць сваіх дзяцей, каб пазбягаць неспрыемных гісторый.

— Надыйшла пара, каб урэшце напісаць сапраўдную гісторыю. Паводле сённяшніх распрацовак вынікае, што ўкраінцы ўвесь час займаліся толькі бандытызмам. Сярод палякаў і далей сустракаецца міф, што кожны ўкраінец — гэта бандыт, — заявіў настаўнік з Венгажэва.

— Мы і так маем найгорш, — скардзіліся ромы з Сувалак. Хто сёння прыме на працу цыгана? У грамадстве прыжыліся перакананні, што кожны цыган — гэта злодзей.

— Працу трэба пачаць ад сябе, — гаварыў прадстаўнік ромаў, ксёндз Раман Цяховіч з Элка. — Трэба найперш пераадолець уласны страх, працаваць над сабой. У канцы большасць прывыкне да нашай іншасці.

Ганна Кандрацюк
фота аўтара

СТУДЭНТ ЖАБРАК, АЛЕ ПАН

Інтэрнат

Як добра быць студэнтам, асабліва апошнім часам. Ну што ж — ты сапраўды свабодны чалавек! Свабодны — бо вольна бадзешся з пакойчыка ў пакойчык твайго інтэрната. Табе месца не знайшлося. Найбольш пашчаслівілася тым, хто мае багатых бацькоў і вырашыў павучыцца платна. Вось гэта навука! Паступаеш на вучэльню без уступных іспытаў, на заняткі ходзіш неабавязкова — і так здасі сесію, бо хто б меў адвагу выкінуць студэнта, які плаціць немалыя грошы інстытуту.

Хто аднак вырашыў паступаць, напісаў прынамсі на тройку прэзідэнцкі дыктант, а на дадатак валодае невялічкім бацькавым гаспадарствам, можа лічыць на тое, што маці паднясе камендантцы капу як абодобры кавалак вясковай саланіны і добрас месца ў інтэрнаце будзе мець гарантаванае.

А ты, на жаль, належыш да трэцяй катэгорыі самых вольных птушак у гэтым раё, якія не могуць пагадзіцца на заліваючае краіну ва ўсіх сферах харчарніцтва. Можаш толькі лічыць на тое, што замежнікі ўсё ж такі пакінуць свае інтэрнатныя седзішчы і выедуць пасля шасці-васьмі гадоў качавання (бо ж не вучобы) у адным з інтэрнатаў таго горада, той дзяржавы, якая больш шкадуе чужынцаў з далёкага Малі, чым сваіх бедных, босых і галодных прадстаўнікоў будучай інтэлігенцыі.

Так што, пакуль што, цешся з таго, што знайшлося хоць нейкае прытулішча, дзе можаш у меру спакойна прыхіліцца да нібы-падушкі сваю запоўненую мноствам не-студэнцкіх праблем галоўку.

Выпіўшы шклянку абрыдлай грузінскай гарбаты, кладзешся як мага далей ад сценкі, баючыся, што найлепшыя сябры беларускага студэнта — прусакі, пачнуць начны шабаш на тваёй галаве. Уздрыгваешся, успомніўшы нядаўні выпадак, які здарыўся з такім як ты маладым інтэлігентам: начны прусак, несвядомы свайго ўчынку, улез у вуха хлопца і так яны больш не разлучыліся.

Шчыльнай закрываешся пледом, пазычаным ад добразычлівага суседа, і стараешся заснуць. Засынаеш, і сніцца табе, што сам прарэктар асабіста ўручае табе ключы ад чыстага, новага пакойчыка, у якім няма ні прусакоў, ні мышэй. Цэлае, чыстае вакно завешана прыгожымі беласнежнымі фіранкамі і заслонамі. Уключаеш святло — гарыць! Адкрываеш кран — ёсць і гарачая, і халодная вада! Ідзеш у прыбіральню — дзейнічае змывальнік! Нават суседзі за сценкай не паспелі яшчэ пачаць бяздумнай выпіўкі і не згвалтавалі маладзенькай жонкі іхняга сябра з групы.

Калі працягваеш прарэктару руку, каб падзякаваць за такі небывалы падарунак... прасынаешся.

Што там грыміць? — А, гэта суседзі зверху, прадпрымальныя арабы, чарговы раз прымаюць тавар — гару папяросных пудэлак. Нічога, вытрымаеш. Праз дзве-тры гадзіны, калі груз будзе вынесены на вакзал і паедзе ў Маскву, можна будзе крышку падрамаць.

Працяг на стар. 5

МЫ ПРАЧЫТАЛІ

Па-першае, беларуская культура раптам усведаміла, што яна засталася на самоте: без дзяржавы, без прэстыжу, і амаль што без народу.

Наша Ніва, н-р 7—8

Загалавак артыкула аўтарства Ігара Бабкова гучыць: „Культурная палітыка ў прэзідэнцкай Беларусі”.

Chociaż gminę Czyże od gminy Brańsk dzieli coś około 20 kilometrów, to pod względem politycznym różnią się one bardziej niż Ziemia Dobrzyńska, skąd pochodzi Wałęsa i gdzie Kwaśniewski otrzymał rekordowe poparcie, od Podhala, które prawie w całości stanęło za Wałęsą. Granica między Podlasiem katolickim a Podlasiem prawosławnym przebiega mniej więcej tak, jak szosa z Białegostoku do Lublina. W gminach prawosławnych wszyscy prawosławni głosowali na Kwaśniewskiego, na katolickim Podlasiu urzędujący prezydent wygrał z przewagą kto wie czy nie większą niż na Podhalu.

Kurier Poranny, nr 269

W byłym bloku radzieckim formacje komunistyczne są najsilniejsze. Nie dlatego, że im nie odebrano majątku. Ich siła to wiedza o polityce i wzajemna lojalność. Przywódcy SLD podobni są do biznesmenów, którzy potrafią inwestować długoterminowo. Politycy z obozu „Solidarności” to spekulanci. Jeśli inwestycja nie przynosi szybkiego zysku to uciekają do nowych firm. Aluzja ta dotyczy szczególnie Unii Wolności.

Gazeta Wyborcza, nr 272

Niech Pan Premier pouczy Ministra Demka, że film ma być dziełem kultury i sztuki,

a nie zawartością nocnika. Panowie ministrowie, ogromna większość Sejmu, wasze żony i wasze dzieci, chcecie jeść zawartość nocnika, to wam nie zabraniamy ani nie przeszkadzamy, — piśma ксёндз Эдвард Цыгал з вернікамі парафіі Сжыпнэ прэм’ер-міністру Юзэфу Алексаму.

Polityka, nr 47

Kilkadziesiąt tysięcy podpisów zebrano w Białymstoku pod protestami przeciwko wyborowi Aleksandra Kwaśniewskiego na prezydenta RP. Przedstawiciele Gabinetu Ulgi w Cierpieniu rozdawali kartki z „Modlitwą o oddalenie złych mocy” w której pisano: „Niech go Bóg poskromić raczy, pokornie o to prosimy, a Ty Wodzu Niebieskich Zastępów, szatana i inne złe duchy, mocą Bożą strąć do piekła”. Protestuje cała Białostoczczyzna. W korytarzu sztabu Lecha Wałęsy rozdawano ulotki: „Bitwa o Polskę ciągle trwa, weź też udział bezpardonny, Bóg nam zwycięstwo da”.

Gazeta w Białymstoku, nr 272

„Sądy sądami, ale sprawiedliwość musi być po naszej stronie”, — сказала старая Каргуліха.

Pierwszą czynnością pokonanego w amerykańskich wyborach prezydenckich jest rozmowa telefoniczna ze zwycięzcą. Zwycięzcy składa prezydentowi elektowi gratulacje, zapewnia o swojej lojalności i przeprosza za ataki, których dopuścił się w czasie kampa-

nii. Zwycięzca natomiast w swym pierwszym wystąpieniu informuje o telefonie od pokonanego, podkreśla, że ceni gotowość rywala do współpracy, komplementuje go, a jeśli przegrany jest urzędującym prezydentem — dziękuje mu za godne i dobre sprawowanie urzędu.

Czy będzie nam kiedykolwiek dane być świadkami podobnego scenariusza?

Wprost, nr 48

У будучыні ўсё можа здарыцца, але хто гэтага дачакаецца...

Dla mnie pederasta to pederasta, zbroceniec to zbroceniec, a nie jakaś tam orientacja czy preferencja. Jak tak dalej pójdzie, to na złodzieja trzeba będzie mówić: nie kradnie, lecz robi zakupy inaczej, — сказаў каўбой III РП Войцех Цэйроўскі.

Gazeta—Magazyn, nr 47

Mińsk nie rzuca się w oczy, podobnie zresztą jak cała Białoruś. Jadąc z Polski do Rosji trudno nawet zorientować się, gdzie się ten kraj zaczyna, a gdzie kończy: granicy na Bugu strzegą Rosjanie, granicy pod Smoleńskiem od pewnego czasu nie strzeże nikt.

Rzeczpospolita, nr 268

„Широка страна моя родная, много в ней лесов, полей и рек”, але дзе той свабодна дыхаючы чалавек?

Українські студентки саюз зьвярнуўся да прэзідэнта Беларусі з просьбай, каб зьмяніў прозьвішча. Як піша газета „Киевские ведомости” студэнты занепакоеныя тым, што ўкраінскае прозьвішча, якое мае прэзідэнт Беларусі, кампраметуе Украіну і ўсіх укра-

інцаў, якія так называюцца. Студэнцкі саюз лічыць, што Лукашэнка дае некаторым людзям падставу лічыць, нібыта украінец пазбаўляе беларусаў свабоды слова, свабоды прафсаюзнай дзейнасьці і іншых правоў і свабоды, заганыяны іх у маскоўскую няволю. Асабліва паспрыялі ўзнікненьні такіх згадак, на думку ўкраінскіх студэнтаў, нечаканыя візыты беларускага прэзідэнта ў Кіеве, дзе ніводзін сумленны чалавек не хоча яго бачыць. Таму, каб цень Лукашэнкі не падаў на іхнюю краіну, украінскія студэнты настойліва рэкамендуюць беларускаму прэзідэнту зьмяніць прозьвішча на „Лукашэнка-Ковэ”.

Свабода, н-р 52

Далучаемся да просьбы ўкраінскіх студэнтаў.

Naród znówu się nie sprawdził. Kolejny raz. To już widać taka nasza cecha, że się nie sprawdzamy. Każą głosować na komunistę, nie głosujemy, apelują żeby nie wybierać postkomunisty — wybieramy, zawsze na odwrót. Naród jak mówią nie dorósł. Zawsze taki niewyrośnięty. Wcześniej za żadne skarby nie potrafił dorosnąć do komunizmu, co spędzało sen z powiek partyjnym przywódcom nie tylko naszym, ale i z „bratnich narodów”. Teraz nie może dojrzeć do kapitalizmu. Naród mamy więc taki jakiś niewyrośnięty, za to przywódcy narodu... O, ci wyrosli jak te drzewa nad łanami chwastów. Wyrosli tak bardzo, że każdy nadaje się na prezydenta. A naród jest głupi. Jak mu proponują kilkunastu najlepszych na świecie prezydentów, to i tak źle wybiera.

Gazeta Współczesna, nr 228

Цікавыя гэтыя паслявыбарчыя роздумы.



Тоеснасць, рознасць, талерантнасць і культура міру — пад такім лозунгам праходзіла ў Любліне канферэнцыя ў сувязі з аб’яўленым у 1995 г. ЮНЕСКО Годам талерантнасці, прысвечаная абмеркаванню пытанняў узаемазалежнасці паміж тоеснасцю і талерантнасцю. На думку міністра замежных спраў Уладыслава Барташэўскага, Польшча ў нацыянальных пытаннях, беручы пад увагу фармальна-прававы бок справы, адпавядае стандартам, акрэсленым Еўрапейскім Саюзам. „У нас няма ні нацыянальных канфліктаў, ні нявырашаных спраў” — сказаў міністр падчас канферэнцыі.

У Чорнай-Беластоцкай адбыўся справядзачна-выбарчы сход Саюза гмін „Прагрэс ХХІ”. Старшынё саюза паўторна быў выбраны бургмістр Чорнай-Беластоцкай Пётр Лятала. Сход прыняў пастанову, у якой патрабуецца павялічыць бюджэтную субсідыю для гмін у сувязі з пераходам школ у распараджэнне самаўрадаў. У сустрэчы ўдзельнічаў Генеральны консул РБ у Беластоку Міхаіл Слямнёў, паколькі ў праграме саюза важнае месца займаюць дзеянні на карысць наладжвання супрацоўніцтва з замежнымі партнёрамі.

У Пуньску прайшоў XIII з’езд Таварыства літоўцаў у Польшчы, на якім новым старшынё таварыства быў выбраны 27-гадовы гісторык, выпускнік Віленскага ўніверсітэта Пётрас Максімавічус. Ад кандыдавання на гэтую пасаду адмовіўся ранейшы

старшыня Эўгеніюс Петрушкевічус, які заявіў, што „пара ўступіць месца малодшым”. Адбыліся таксама персанальныя змены і на з’ездзе Супольнасці літоўцаў у Польшчы, якая аб’ядноўвае ўсе літоўскія арганізацыі. Падчас пасяджэнняў абодвух арганізацый абмяркоўваліся пытанні асветы ды выказвалася боязь у сувязі з пераходам школ у распараджэнне самаўрадаў, што можа ў выпадку нястачы сродкаў прывесці да ліквідацыі ў школах груп з літоўскай мовай навучання. Дзесячы патрабавалі таксама павялічыць колькасць літоўскамоўных тэлеперадач і стварыць у Пуньску філіял музычнай школы.

У Бельску-Падляшскім радныя Гарадаской рады вырашылі стварыць у горадзе Дом дапамогі для асоб з псіхічнымі захворваннямі. Грошы — 400 млн. ст. зл. — на неабходнае абсталяванне прызначыў ваявода, а горад уступіў будынак былога дзіцячага садка.

У Белавежы ў кінатэатры „Жубр” адбылася прэм’ера фільма Яна і Бажэны Валенцікаў „Пулс першабытнай пушчы”. Фільм ствараўся на працягу трох гадоў і каштаваў 8—10 млрд. ст. зл. Аўтары кінакарціны асабліваю ўвагу звярнулі на ўкаванне прыгажосці Белавежскай пушчы. Фільм пра пушчу пачаў ужо выходзіць у тэлеэфір у рамках „Адукацыйнага тэлебачання”. З нагоды прэм’еры ў Белавежскім асяродку культуры адкрылася выстава з 30 фатаграфічных работ Яна Валенціка. Экспазіцыю, якая прадстаўляе Белавежскую пушчу, можна наведваць да 20 снежня.

У Кляшчэлях, у сувязі з прывядзеннем у карыстанне аўтаматычнай тэлефоннай станцыі, ранейшыя нумары абанентаў змяніліся на пяцізначныя 18xxx. Колішні адназначны нумар хмяняецца на 1800х, двухзначны хх — на 180хх, а трохзначны ххх — на 18ххх.

На аўтазаправачнай станцыі ў Гацьках злачынцы напалі на прадаўніка, пабілі яго і забралі 5 500 зл. Грабежнікі ўцяклі ў невядомым напрамку. Быў гэта другі на працягу двух апошніх гадоў у ваколіцах Бельска-Падляскага выпадак грабязу на АЗС.

Словы глыбокага спачування спадарству
**ВЕРЫ і ГЕОРГІЮ
ВАЛКАВЫЦКІМ**
з прычыны
напаткаўшага іх гора —
смерці **МАЦІ і ЦЕШЧЫ**
выказвае
рэдакцыйны калектыў „Нівы”



- > Не пакідайце пустых кватэраў — рэпартаж Ганны Кандрацюк пра беластоцкіх зладзеяў.
- > Як Кастусь Млынарскі чыгункай польска-беларускую мяжу перасякаў — рэпартаж пра кантрабандыстаў.
- > Фелікс Дзяржынскі ў маладосці быў паэтам — піша Мікалай Панфілюк.

2 Ніва 17.12.1995

ВЕСТКІ З БЕЛАРУСІ

Вынікі першага тура

Паўторныя выбары ў Вярхоўны і мясцовыя саветы дэпутатаў прайшлі ў 141 акрузе на 2712 участках пры агульнай колькасці выбаршчыкаў унесеных у спісы для галасавання 4 154 281 чалавек. У ходзе першага тура (29 лістапада) прагаласавалі 61,2% выбаршчыкаў, якія выбралі 20 дэпутатаў парламента рэспублікі. У 119 акругах выбары адбыліся, але ніхто з кандыдатаў не набраў больш за 50% галасоў і таму ў іх 10 снежня адбудзецца II тур галасавання. Да гэтай пары (разам з майскімі выбарамі) выбрана 139 дэпутатаў. Для таго, каб Вярхоўны Савет стаў правамоцным, у ім павінна быць не менш, чым 174 дэпутаты, таму неабходна выбраць яшчэ сама меней 35 дэпутатаў.

Каго выбралі?

Сярод выбраных у I туры 20 дэпутатаў ёсць намеснік старшыні Аб’яднанай грамадзянскай партыі Аляксандр Дабравольскі, былы сакратар ЦК КПБ, прадстаўнік Партыі камуністаў Аляксей Камай. Сярод іншых выбраных — 11 беспартыйных, 4 камуністы, 3 аграрнікі. У другі тур выйшлі: экс-спікер Вярхоўнага Савета Станіслаў Шушкевіч, былы кіраўнік Нацыянальнага банка Станіслаў Багданкевіч, былы пасол у Польшчы Георгій Таразевіч, Генадзь Карпенка, Віктар Ганчар. Выйшлі ў II тур 25 прадстаўнікоў БНФ, сярод якіх знаходзяцца Валянецін Голубеў, Станіслаў Гусак, Сяргей Антончык, Юрый Беленькі і іншыя. Лідэр БНФ Зянон Пазняк, які балаціраваўся ў Смаргоні, набраў 47% галасоў, аднак гэтай колькасці недастаткова для перамогі. Згодна з выбарчымі правіламі, у гэтай акрузе не будзе другога тура галасавання.

Бесталковыя выбары

Усіх прэтэндэнтаў на дэпутацкі мандат выкрасліў са спіса на выбарчым участку прэзідэнт Беларусі Аляксандр Лукашэнка, які заявіў: калі выбары ў ВС усё ж не адбудуцца, новых не будзе. Прэзідэнт падкрэсліў, што не мае намеру выкідаць мільярды рублёў на бесталковыя выбары, на якія народ не ходзіць. У выпадку правалу паўторных выбараў, калі не ўдасца сфарміраваць новы парламент, Аляксандр Лукашэнка мае намер, як і абяцаў, увесці прамое прэзідэнцкае кіраванне.

Парушэнні аднак былі

Наглядальнікі ад Парламенцкай Асамблеі АБСЕ і Еўрапарламента адзначылі высокую актыўнасць беларускіх грамадзян на паўторных выбарах.

Сур’ёзных парушэнняў, падкрэслілі яны, не было, аднак наглядальнікі ад Еўрапарламента звярнулі ўвагу на недастатковую інфармаванасць выбаршчыкаў аб кандыдатах, на выпадкі дыстанцыравання наглядальнікаў пры падліках галасоў і некаторыя іншыя парушэнні.

Узаемныя разлікі

У ходзе нядаўняга візиту ў Польшчу прэм’ер-міністр Беларусі Міхаіл Чыгір прапанаваў польскаму прэм’еру Юзэфу Алексаму весці на пачатковым этапе супрацоўніцтва разлікі ў польскіх злотых, аднак польскі бок далей абяцання падумаць не пайшоў. Магчыма, што да пытанняў аб паскарэнні ўвядзення ўзаемаразлікаў у нацыянальных валютах кіраўнікі ўрадаў Беларусі і Польшчы вернуцца яшчэ сёлета.

Выстава караткевічанаў

Да 65-годдзя з дня нараджэння вядомага беларускага пісьменніка Уладзіміра Караткевіча ў чытальнай зале аддзела рэдкіх кніг і рукапісаў Цэнтральнай бібліятэкі Акадэміі навук арганізавана выстава „З рукапіснай спадчыны пісьменніка”. На ёй экспануюцца матэрыялы з асабістага архіва пісьменніка: партрэтныя замалёўкі і сярброўскія шаржы, малюнкі самога Караткевіча, яго пісьмы да сяброў і іншыя дакументы.

Падручнікавая камісія

Першае пасяджэнне дзяржаўнай камісіі па падрыхтоўцы новых падручнікаў у гуманітарна-грамадазнаўчай сферы адбылося 1 снежня ў Кабінёце Міністраў пад старшынствам намесніка прэм’ер-міністра Уладзіміра Русакевіча. Абмеркаваны пытанні звязаныя з арганізацыяй работы гэтай камісіі і яе функцыямі, заслуханы інфармацыі Міністэрства адукацыі і навукі аб ходзе падрыхтоўкі і выданні новых падручнікаў і вучэбных дапаможнікаў у сувязі з новым зместам адукацыі ў рэспубліцы.

Упарты долар

Не страчвае папулярнасці ў беларускіх банкіраў амерыканскі долар. У ходзе чатырох таргоў тыдня, які закончыўся на міжбанкаўскай валютнай біржы, яны зноў скупілі каля 30 млн. „зялёных”. Але нягледзячы на што дзённае перавышэнне амаль у два разы попыту над прапанаваннем, курс долара ўпарта трымаецца на адной аднацы — 11 500 бел. руб. Затое рэзка пачала худзець нямецкая марка.

ШАСТАКОВА ХАЙ ЖЫВЕ!

Шастакова, Чыжоўскае гміны, усяго які кіламетрад шашы Бельск—Гайнаўка, але нейк не даводзілася мне там быць. Таму і здзіваваўся ў нядзелю 26 лістапада, што хаця вёска невялікая, але вельмі акуратная, дагледжаная. А нагода пабываць там была — у сённяшні час — незвычайная. У Шастакове адкрывалі вясковую святліцу.

На ўрачыстасць зышліся жыхары вёскі, папрыязджалі з гарадоў родзічы, прыбылі запрошаныя госці, між іншымі пасол Сяргей Плева, і дырэктар Аддзела культуры Ваяводскай управы ў Беластоку Казімеж Дэркоўскі.

Гмінны асяродак культуры ў Чыжах падрыхтаваў з гэтай нагоды „Восеньскія сустрэчы з фальклорам”. Пасля таго, як будынак пасвяціў настояцель Новабеластоўскага прыхода айцец Яўген Здраеўскі, на новай сцэне прэзентаваліся „Чыжавяне”, „Незбудкі” з Курашава і жанчыны са Збуча ды тры дзіцячыя калектывы з пачатковых школ з Кленік, Курашава і саміх Чыжоў.

У час канцэрта была нагода пагаварыць з жыхарамі пра іхняе сяло. Раскрыў я, між іншым, таямніцу росквіту мясцовасці. Зямля вакол Шастакова толькі дзе-нідзе чацвёртага класа, а так звычайна трэцяга, змеліяраваная. Людзі дружныя, працавітыя, шмат маладых гаспадароў. Сярод іх солтыс, а заадно і радны Гміннай рады, Міхал Мароз.

— Я намаўляю людзей, каб арыентаваліся на цукровыя буракі, — кажа ён, — бо гэта рэнтабельная спецыялізацыя. З гаспадаркі старога тыпу, што ўсяго па-троху, няма ніякага толку. Трэба рашацца на нешта адно. А бу-

ракі добра родзяць і са збытам няма проблем.

У зале, тым часам, гасцям раскажаў, а мясцовым прыпомніў гісторыю пабудовы яе ініцыятар і першы старшыня камітэта пабудовы святліцы Ян Граматовіч.

— Калі я прыступіў сюды, — гаварыў, — мой цесць намовіў мяне запісацца ў партыю. Я гэтага не саромеюся і сёння, бо дзякуючы ініцыятыве пярвочнай партыйнай арганізацыі мы шмат што зрабілі. Спачатку ў грамадскай працы я памагаў цесцю, як цяпер Круль Мачульскаму ў КПН, а потым і сам стаў сакратаром і заўсёды намагаўся мабілізаваць суседзяў, каб зрабіць нешта карыснае нашаму асяроддзю. Так рамантавалі мы дарогі, так паклалі асфальт у вёсцы. Магчыма, калі вылілі мы ў 1989 годзе гэтыя фундаменты, людзі крыху былі змучаныя грамадскімі пачынамі. Ды і час на будову быў неадпаведны.

Цяпер Ян Граматовіч жыве ў Гайнаўцы, але не парывае кантактаў з Шастаковым. Бывае тут ледзь не штодзень, таксама як і солтыс, вырошчвае буракі.

Святліцу збудавалі, практычна, за два апошнія гады. Матэрыял і працу спецыялістаў аплаціла гміна, а ўсе астатнія работы жыхары выканалі грамадскім пачынам. Нават у лес па драўніну ездзілі.

— Без дапамогі вайта і Гміннай управы мы б самі ніколі яе не пабудавалі, — падкрэслівае солтыс, — але ж зноў і гміна не ўзялася б за пабудову, калі б не было ад нас, знізу, ініцыятывы.

Войт Рыгор Мацкевіч, у сваю чаргу, падкрэслівае, што Шастакова, перспектывная вёска. У Пачатковую

школу ў Чыжах давозяць адтуль шаснаццаць дзетак. Дзеля іх і, галоўным чынам, святліца будавалася.

— Замест таго, каб гойсалі без справы па вуліцы, якую шкоду рабілі, — кажуць мне на сходках курыльшчыкі, — то збяруцца тут, можа чым карысным зоймуцца.

Сцяпан Зянюк, цяпер жыхар Беластока, але ўраджэнец Шастакова, выказаў спадзяванне, што можа ў такой прыгожай святліцы нейкі гурток беларускі ўзнікне, можа песенны, або танцавальны, ці драматычны.

Наогул, аднак, людзі будавалі святліцу з думкай пра такія ўрачыстасці як вяселлі, хрысціны. У хаце заўсёды тады робіцца многа балагану, а тут будзе выгадна — ёсць вялікая гасцінная зала, са сцэнаю для аркестра, ёсць адпаведныя памяшканні на кухню, раздзявальню. Засталося яшчэ толькі падключыць вадзі і выканаць некаторыя аддзелачныя працы.

Міхал Мароз не срываў, што гэты будынак аблегчыць і абавязкі солтыса.

— А то не было нават дзе сход правесці. Збіраліся мы па хатах, але ведаеце, як то бывае. Людзі і накураць і, асабліва зімою, балота нанясуць. Цяпер нікому ўжо не будзем дакучаць.

Урачыстасць адкрыцця святліцы працягвалася, мабыць, усю ноч. Пасля канцэртаў гаспадары запрасілі гасцей на багаты пачастунак. А пазней была наладжана для моладзі танцавальная забава.

Мне хочацца працытаваць словы песні, якую спецыяльна з гэтай нагоды склалі „Чыжавяне”: „Шастакова хай жыве! Людзям песенькі пяс, дай Бог!”

Мікола Ваўранюк

У адрас гандлярам

У канцы кастрычніка ў чаромхаўскім ГОКу быў арганізаваны кірмаш загранічнай вопраткі. Адзенне было ношанае, цэны — невялікія.

Ужо першага дня прададзена большую частку тавараў. У наступным прадаваліся астаткі са скідкай напалоу. Карыснай, відаць, прадаўцам была такая таргоўля і пакупнікі былі задаволеныя.

Кірмаш арганізаваў прадавец з Турслі, а Дом культуры дазволіў яму карыстацца залай (за аплатай).

Мерапрыемства прайшло паспяхова. Прадавец абяцаў, што яшчэ ў снежні зноў прыедзе ў Чаромху з новымі таварамі.

Шкада, што мясцовыя работнікі гандлю не здагадаліся самі арганізаваць такі кірмаш.

У Чаромсе і на ўжываных рэчы знаходзяцца пакупнікі. Не кожны можа дазволіць сабе на новыя справункі.

Падумаўце аб гэтым паважаныя кіраўнікі гандлю з Чаромхі.

(ус)

Лясная гміна

Лясы займаюць 57% тэрыторыі Гарадоцкай гміны. Яны пераважна дзяржаўныя і належаць надлясніцтвам Жэдня і Валілы. Ступень аблесенасці ў гміне не аднолькавая — выступаюць даволі вялікія суцэльныя комплексы Кнышынскай пушчы, шмат пасадак і маладняку, але выступае і бязлессе. Яшчэ і зараз сотні гектараў слабой зямлі т.зв. няўдобицы ідуць пад аблясенне. Прадбачваецца пасадка лесу на 1 743 гектарах такой зямлі. Калі гэта будзе здзейснена, тады плошча лясоў павялічыцца да 28 148 га, што складзе 65,5% гміннай тэрыторыі.

Чарговыя лесанасаджэнні будуць праведзены між іншым і з тае прычыны, што ў Гарадоцкай гміне выступас малое зацікаўленне сельскагаспадарчай прадукцыяй. Выступаюць тут дзярнова-слабападзолістыя глебы ды многа няўдобицы. Пераважае зямля пятага і шостага класаў. Чацвёртага класа зямлі, на якой ад бяды можна сеяць пшаніцу і болей патрабавальныя сельскагаспадарчыя культуры, у гміне не больш як 7%. Шмат слабых зямельных угоддзяў здаюць для аблясення. Такім чынам лясная зона ўвесь час павялічваецца.

(яц)

Дзень старэйшын

Адным з цікавейшых мерапрыемстваў арганізаваных у Чаромхаўскай гміне з’яўляецца Дзень старэйшын.

Сёлета сеньёры святкавалі ў канцы кастрычніка, а ў мерапрыемстве ўдзельнічала дзвесце дваццаць пенсіянераў і інвалідаў. Такага масавага гуляння даўно не было ў мясцовым ГОКу. Працаўнікі Дома культуры і арганізатары гэтага мерапрыемства абавязаны ўсё гэта вялікай рэкламе, якую правялі супольна са святарамі праваслаўнай Царквы і каталіцкага Касцёла.

Вось што кажа Тамара Кердалевіч — кіраўнік ГОКу ў Чаромсе:

— Ужо трэці год, як пенсіянеры збіраюцца ў Дзень старэйшын у большым крузе. Калісьці не было на тое грошай у Гміннай управе, спонсараў таксама, таму і збіралася ўсяго некалькі дзесятка чалавек. Зараз з дапамогай прыйшлі мясцовыя чыгуначныя прадпрыемствы і прафсаюзы. І так, напрыклад, Шпалапрапітачны завод прызначыў 3 мільёны старых златаў, Прадпрыемства рухомага саставу такую ж суму, а прафсаюзы Паравознага дэпо — 1 800 тыс. зл., Гмінная ўправа — 1 мільён.



Так гулялі чаромхаўскія пенсіянеры.

— Пенсіянеры мелі багаты пачастунак у гэтым годзе, — працягвае мая субяседніца. — Кава, гарбата, фрукты, пірожнае, напіткі, усім хапіла...

Веселіў прысутных іграй на гармоніку вядомы тут музыкант Рыгор Рэпка. З мастацкай часткай выступіў украінскі калектыв „Вэрус”.

Усім прысутным, пенсіянерам і запрошаным гасцям з Гайнаўкі і Беластока надоўга застанецца ў памяці чаромхаўскае мерапрыемства. Такіх дзён нельга забыць.

Асноўны арганізатар святкавання — кіраўнік ГОКу Т. Кердалевіч сказала, што ў наступным годзе трэба будзе яшчэ зрабіць лепшую рэкламу і такое мерапрыемства арганізаваць два разы ў год, бо за раз нельга ўсіх памясціць. Але ўсё гэта будзе залежаць ад спонсараў і атрыманых на тое грошай.

Уладзімір Сідарук
фота Тамары Кердалевіч

Сум над возерам

30 лістапада гэтага года паехаў я над Семяноўскае вадасховішча, між іншым на месца былой вёскі Лука і ў прысёлка вёскі Тарнопаль у Нараўчанскай гміне. На беразе возера агарнуў мяне шэры, асенні сум. Стаяў якраз і такі ціхі шэры дзень, без аднаго хаця б праменьчыка сонца. Было тут шэра і пуста — вядома ж, зараз не адпачынаваць сезон.

Убачыў я колішні магазін, пабудаваны, дзякуючы намаганням тадышняга старшыні Гайнаўскай ПЗГС Кастуся Майсені, у грамадскім пачыне. Цяпер там — руіны. Няма ўжо ні вакон, ні дзвярэй, а толькі, як кажуць, скразняк гуляе. Астаткі туры ды столь. Са сцен адпадаюць муры. Усярэдзіне ўсялякі друз, на падлозе валяецца старая вопратка, пустыя бутэлькі,

кансервавыя бляшанкі. Знікла ўсё тое, што раней было электраўстаноўкай.

Сцены былой крамы ў Тарнопалі звонку і ўсярэдзіне спісаныя сіняй і зялёнай аэразольнай фарбай. След, які пакінула пасля сябе прыязджаючая над возера моладзь. Яна гэтак адзначыла сваю пабыўку ў мінулым годзе і сёлета.

Агарнуў мяне горкі сум, калі ўбачыў такое... Помню вышэйзгаданыя аб’екты ў поўнай красе. Яны добра служылі мясцовым жыхарам. А зараз — зруйнаваныя, і, мабыць, ніхто не верне ім ранейшай прыгажосці.

Неабходна дадаць, што ўласнікам апісанай мною крамы з’яўляецца Гмінная спудзельня ў Нараўцы.

Янка Падарожнік

Ці адкрыюць бензастанцыю ў Нараўцы?

Спудзельня сельскагаспадарчых і прамысловых паслуг (СС і ПП) у Нараўцы закрыла бензастанцыю ды абгарадзіла яе сеткаю. Тут можна было купіць гаручае для аўтамашын і трактароў. Цяпер цераз плот можна ўбачыць чатыры напаярабаваныя размеркавальнікі. Нават дашка над ім няма каму адрамантаваць.

Ходзяць чуткі, што калі кіраўніцтва СС і ПП набірае грошай, тады і адкрые бензастанцыю. Калі гэта будзе, пакуль невядома. Па ўсяму відаць, што жыхары Нараўкі і суседніх вёсак будуць яшчэ доўга ездзіць за бензінам у Новае Ляўкова, Гайнаўку або Міхалова.

Янка Зарэчны

Смецце пакрые снег?

Звычайна ў гарадах каля пад’ездаў шматпавярховых дамоў стаяць сметніцы. Цікавы падыход да іх зімою працягваюць камунальныя службы ў Бельску-Падляшскім. Бяруць, проста, у лістападзе і хаваюць іх дзесьці так да красавіка. Няўжо жыхары Бельска зімоваю парою не смеццяць? А можа адказныя за гэта прыйшлі да высновы, што смецце пакрыецца снегам?

Толькі, што будзе, калі зноў зіма акажацца бясснежнай?

ак

3 дзённікаў С. Яновіча

1993 - 04 - 04.

Ян Максімык узяўся — надта энергічна! — рэдагаваць *Сьцяну* і выбар апавяданняў у дадатак да аповесці (*Амэга* паабяцала яму стыпендыю). У загаловак тома прапануе — *Доўгая сьмерць Крынак*. (...)

Думаю: пашэнціла з рэдактарам! Ёсць у Макса смак і старанне.

1993 - 04 - 14.

Нечакана наведаруся Вячка Станкевіч, шэф Беларускай праграмы *Свабоды* (Мюнхен). — Мае радыёгутаркі ўжо ідуць у эфір, у цыкле *Чалавек і грамадства* (аб чым я, на маю ганьбу, якраз і не ведаў яшчэ, хоць даволі рэгулярна слухаю г. перадачы, 16.00—17.00). Падабаюцца яму! А для мяне галоўнае тое, што на некаторы час буду мець прыстойную жыццёвую стабілізацыю; нешта нахштальт штата.

1993 - 04 - 30.

Пятніца. У панядзелак пахавалі Юры Латышонка. Сваё слова над Яго труною я не даў рады скончыць... Адыходзіць пакаленне, якое захавала беларускі дух у найбольш змрочны час. Нешматлікае, амаль рэліктавае.

(...) З Максам канчаю рыхтаваць да друку *Сьцяну*, напісаную шаснаццаць гадоў таму, і трохі выбраных апавяданняў.

1993 - 05 - 04.

(...) Даведваюся — штораз паміраюць героі маіх апавяданняў. Ліля Гімік, па мужу Дандзіла, (56 г.). Сва-ячка яна мне далёкая з боку маці; з Жукоўскіх. Памятаецца, хацеў я быць нарачоным ёй; здаецца, у лістападзе 1955 г. паехаў да іх, у Букштэль... Была гадавіна чагосьці і чуў тады па радыё Максіма Танка.

1993 - 05 - 15.

(...) Учора даканаў мяне Лёнік Тарасэвіч, чатыры гадзіны распавядаючы пра свае дзікія перыпетыі ў засавечаным (саветы) Менску, у якім, нарэшце, удалося яму 12.V. адчыніць манаграфічную выставу палотнаў, прад-

стаўнічых для ягонае творчасці (дапамагалі Кашкурэвічы).

Што ні дзень (з нядзелі) мноства пісаніны, нават такое, як пераклад польскага Статута Беларускага Саюза ў РП. Успомнілася, як 37 гадоў назад мітусіўся я над падобным перакладаннем Статута БГКТ. Тады не было каму, акрамя мяне, і цяпер?

Стэфан Браткоўскі сказаў (у TV) цікавую фразу: — Наша пакаленне ўжо памерла, толькі ніхто нам пра гэта яшчэ не сказаў.

1993 - 05 - 26.

Заўчора вярнуўся я з Гданьска. Сёння ўжо ў стане нешта пісаць. Запрасіў быў мяне туды ўсё той жа тандэм: Мацей Лісіцкі, Марк Стэмпа. На 22-га і 23-га, дзеля гутарак пра Беларусь у рамках дамініканскай праграмы Maj na Górcе (Мікалаеўскі касцёл дамініканцаў). Апекаваўся мною маннах... Юзэф Пуцілоўскі?... З’явіўся сын брата пээта Сваяка, Эдмунд Стаповіч (дашлю яму нешта).

Гданьск і ўвесь гэты Трыгорад сох ад трапічнае гарачыні! Людкове палівалі вадаправоднай вадою свае, пясчаныя тут, агароды. Маё слабое самаадчуванне яшчэ паглыбіў Уладзімір Сянько, пасол Беларусі. Ён быў напросіўся, раней, з’ездзіць са мною туды (прагаварыўся я яму наконт сваёй г. паездкі, выкручваючыся ад нейкай гасціны ў пасольстве). Даў ён мне зразумець тады — па тэлефоне — што чакае дапамогі, ад мяне, у сферы кантактаў у Трыгорадзе (арганізацыя беларускі порт у Гдыні). Гэта зацікавіла асабліва Марка Стэмпу, які і наладзіў неафіцыйную (так жадаў пасол) сустрэчу беларускаму дыпламату з гаспадарамі Гдыні (мэр і інш.). Скончылася тым, што Сянько праігнараваў усё гэта. Я расхварэўся! Даў сабе зарок быць здаля ад савета!

Словам, нешта ў стылі чорных прыгодаў Лёніка ў Менску. Звяжыся з саветамі — будзь гатоў на паранойю!

Але той жа Сянько знаходзіў час і даваў рады быць пунктуальным на маіх аўтарскіх сустрэчах (перш у клу-

бе БГКТ, потым у дамініканцаў). (...) А там, дзе стаўкай быў мой аўтарытэт, не з’явіўся (на абед з мэрам). (...)

1993 - 05 - 27.

Тое, што даходзіць да мяне пра З’езд БГКТ (23-га, нядзедзя) выклікае шок! Барскі дакладна ашалеў! За ім іншыя набрахаліся на маладабеларускія арганізацыі, не дапускаючы і думкі пра якое-кольчы паразуменне. Ём не трэба супрацоўніцтва. Ём трэба свая важнасць. Ёх гасцямі былі наменклатурнікі Кебіча, а не дзеячы апазіцыі; саветы, а не беларусы.

БГКТ — наш матачнік камунякоў. Аж здзіўна, што паблаславіў іх спецыяльным пасланнем уладыка Сава...

Мініацюрная рэпліка гэтай сітуацыі ў Менску.

1993 - 06 - 06.

Толькі што з Цеханоўца, дзе ў Музеі сельскай гаспадаркі (— Ушынскі) праходзіў, учора і сёння, семінар ХХХV-годдзя *Белавежы* (ездзіў з Таньняй, бо слабое ў мяне самаадчуванне). Былі: Артымовіч, Лукша, Занеўская, Чыквін, Макс, Швед, Целушэцкі... Не з’явіліся: Баена, Барскі, Валкавыцкі, Ул. Гайдук... З Менску меўся быць Тычына. Абяцаў заехаць пасол Беларусі. Але напраўду прыехаў — Міхал Ягела (з жонкай), віцэ-міністр культуры Польшчы; і яго супрацоўнік Павел Казанэцкі (бюро нац. мяншыняў). Пабыў бургмістр г. горада, учора.

Семінар не зусім адбыўся так, як задумалі. Традыцыйна ўжо падвялі саветы. І — на дзіва! — фрэквенцыя. Было даволі прыкра, але часцей прыемна ўсё-такі (камфорт абслугі). Няблага пагаварылі з мін. Ягелам. Найбольш пра неабходнасць стварэння Інстытута Беларускай Культуры ў Беластоку; таксама пра неахайныя адносіны школьнай адміністрацыі да прадмета беларускай мовы. Наладжанне ў Гародні і ў Менску рэгулярнае продажы выданняў *Белавежы*. А яшчэ і пра канцэпцыю працы будучага Беларускага Музея ў Гайнаўцы (будавец, дык будуецца, але што ў ім павінна быць і як?!). (...)

(Працяг будзе)

75 гадоў таму назад

Летам 1920 г. польска-бальшавіцкая вайна набліжалася да канца. Пасля перамогі пад Варшавай палякі нанава занялі палову Беларусі, паводзячы сябе таксама нахабна, як раней чырвонаармейцы. На беларускай зямлі не спыняўся гвалт і тэрор з боку чужых вайсковых фарміраванняў. Беларусы, якія не прымалі ўдзелу як суб’ект, у гэтай вайне пацярпелі найбольш. Беларусь традыцыйна стала арэнай змагання чужых войск, а яе жыхары — ахвярамі здзекаў дэмаралізаванай салдатні. Сталася тое, чаго хацелі пазбегчы беларускія палітыкі, ствараючы ў сакавіку 1918 г. Беларускаю Народную Рэспубліку. Суседзі аднак не зважалі на волю беларусаў жыць у сваёй дзяржаве. Бачылі краіну, якая не мела ўзброенай сілы, каб абараняць свае межы. Таму як першыя ўварваліся палякі, пасля прыйшлі з усходу бальшавікі, якія працягвалі найгоршыя традыцыі расейскага імперыялізму. У кастрычніку 1920 г. паміж палякамі і бальшавікамі наступіла часовае змірэненне, якое адкрыла дарогу да далейшых мірных перамоваў. Цягнуліся яны вельмі доўга і толькі ў сакавіку 1921 г. быў падпісаны паміж палякамі і бальшавікамі пакт, які дзяліў Беларусь паміж яе суседзяў. Беларусам цяжка было змірыцца з акупацыяй Бацькаўшчыны. Ідэя Беларускай Народнай Рэспублікі была яшчэ жывая сярод грамадства. Найбольш патрыятычная аказалася аднак Случчына.

На пачатку кастрычніка 1921 г. зямлю гэтую пакінулі палякі, якія згодна з пагадненнем з бальшавікамі вымушаныя былі адступіць на захад. Новыя акупанты яшчэ не прыйшлі, таму Случчына апынулася пад уладаю Беларускай Нацыянальнага Камітэта. Камітэт кантраляваў сітуацыю на тэрыторыі 15 паветаў. 14 лістапада склікаў ён з’езд Случчыны. 107 дэлегатаў акрэслілі сваю ўладу як падпарадкаваную Найвышэйшай Радзе Беларускай Народнай Рэспублікі, выступілі за адбудову дзяржавы ў этнаграфічных межах і супраць прысутнасці чужых войск на тэрыторыі Бацькаўшчыны. Абазначала гэта вайну з акупантамі. Случчына апынулася на баку савецкай зоны ўплываў, таму адтуль прыйшла новая агрэсія.

Рада Случчыны, якую З’езд устанавіў сваім выканаўчым органам, хутка пачала арганізаваць міліцыю і вайсковыя фарміраванні. 21 лістапада Рада Случчыны выдала адозву да грамадзян, у якой гаварылася, што нягледзячы на сілу ворагаў трэба бараніць Беларусь і яе жыхароў. „Беларусь павінна быць вольнаю, незалежнаю рэспублікай у яе этнаграфічных межах”, — сцвярджалася ў адозве. На працягу кароткага часу на заклік Рады пад бел-чырвона-белым сцягам і Пагоняю сабралася 10 тысяч чалавек. Некаторыя былі ўзброеныя толькі ў косы і сякеры.

27 лістапада пачаліся баі. Омская дывізія, якую бальшавікі кінулі супраць змагаючыхся за сваю незалежнасць беларусаў, патрабавала месца часу, каб разбіць абарону случкіх патрыётаў, якіх успамагала пяцьсот добраахвотнікаў з Беласточчыны. Не стрымаўшы атакі чырвонаармейцаў, случчакі перайшлі польскую мяжу, дзе былі абяззброены палякамі. Пару тысяч салдат са случкай брыгады трапілі ў польскія канцлагеры для ваеннапалонных, дзе большасць памерла ад голаду і хваробаў. Сёлета мінула 75 гадоў ад Слуцкага паўстання, калі народ упершыню ўзброеным чынам гатовы быў абараняць незалежнасць свае Бацькаўшчыны. Гадавіна гэтая прамаячалася ў г.зв. беларускіх сродках масавай інфармацыі. На жаль, Бацькаўшчынай кіруюць надалей тыя сілы, якія ў 1920 г. затапталі волю народа на сваю свабоду і незалежнасць.

Рэд.

Хто сказаў, што Сербія мала?

Гэты радок з сербскай песні таўчацца мне па галаве ад нейкага года. Сёлета даказаць, што Сербія малая, узяліся амерыканцы, і відаць, дакажуць.

Сербы здаўна мяне зачароўвалі сваім тэмпераментам і ваяўнічасцю. „У нас нават паліцаі больш адважныя, як у другім месцы”, — наракаў партызан, адзін з герояў рамана Міхайлы Ляліча „Гара слёз”. У рамане расказваецца пра чарнагорцаў, але Чарнагорыя гэта такая сербская Спарта.

Тое, што сербы прайграюць вайну, здавалася мне проста немагчымым. Тым часам прайгралі, ды яшчэ няслаўна. З мараў аб Вялікай Сербіі застаўся адно дым.

Вялікая Сербія павінна была ахапіць (апрача Сербіі і Чарнагорыі), усю Боснію, Далмацыю, Краіну і большую частку Славоніі. Такая была б Сербія, калі б сербы надумаліся стварыць якраз Вялікую Сербію, а не ствараць супольную дзяржаву з харватамі і славенцамі пасля першай сусветнай вайны. Сёння ніхто не аспрэчваў бы межаў Сербіі, апрача харватаў-недасекаў. Але сёння сербы адважалі з усяго вышэйзгаданага толькі палову Босніі, ды і тое не зусім.

Гэтае нечуванае ад часоў Косавага поля паражэнне будзе хваляваць сербаў пакаленнямі. Сербам таксама, а не мне, шукаць віноўнікаў гэтага паражэння. Усё-такі не магу паўстрымацца ад каментарыя.

На маю думку, сербамі кіравалі (і кіруюць) людзі здольныя да палітычных інтрыгаў, але без палітычнага

ўяўлення. Мілашэвіч і ягоныя кампаньёны намагаліся выпхнуць з Югаславіі харватаў, але затрымаць пры нагодзе Краіну. Як забеспечыць гэтую Краіну, загадзя не падумалі.

Не прадугледзілі яны самаадлучэння Босніі. У тым нават цяжка іх дакараць, бо дурноту Мілашэвічавай кампаніі перабіў сваім вар’яцтвам Ізятбегавіч з іншымі „бегамі”. Калі Мілашэвічы гулялі лёсам паасобных земляў, нейкіх акраінаў, Ізятбегавічы паставілі на адну карту лёс цэлай сваёй нацыі. Мусульмане гэта яшчэ больш прайграны за сербаў народ, але не думаю, каб гэта было суцяшэннем каму-небудзь.

Кажуць, калі Боснія абвясціла адлучэнне, Мілашэвіч дагаварыўся з Туджманам аб падзеле Босніі між сербаў і харватаў. Пры нагодзе „вярнуў” таму Краіну і Заходнюю Славонію. Туджман сваё ўзяў, а вось Мілашэвіч не здолеў. Выявілася тут розніца між генералам і палітработнікам.

Мілашэвіч відавочна струсіў. Магчыма, яго вяр’яцтва было проста за малое на гэтую вар’яцкую гульню. Асноўная памылка Мілашэвіча была ў тым, што не адважыўся ён правесці сапраўднай вайны. Спытае хтосьці, няўжо ж гэтая вайна не была сапраўднай? Сотні тысяч забітых, усё выпаленае датла, мільёны бяздомных людзей блукаюць туды і сюды, а вайна нібыта несапраўдная?

Вайна была самая сапраўдная ў чалавечым сэнсе, а вось у мілітарным — не (з адным можа выняткам туджманаўскага бліцкрыгу ў Краіне). Аграмадная сербская (новаюгаслаўская?) армія стаяла і прыглядалася, як у

4 Ніва 17.12.1995

Віктар Ярмалковіч

На жыццёвых хвалях

(працяг; пачатак у 41 н-ры)

Варшава

Наперад і наперад імчаўся таварны цягнік. Пусты састаў спыняўся часамі і стаяў доўгія гадзіны. На адкрытай платформе ехала нас чацвёрра са Шчучына. Ноччу было халаднавата, але затое днём пражыла сонца. На станцыях было поўна войска і эвакуіраваных грамадзян з прыфрантавых мясцовасцей. Часамі наляталі самалёты. Нача­мі з неба асвятлялі зямлю завешаныя на парашутах агні. На нашых вачах бамбардзіравалі Беласток. Горад гарэў.

Упершыню ў жыцці прыходзілася нам пакідаць свой край. Пераязджаючы раку Буг, ціснуліся мне ў галаву думкі: ці прыйдзеца вярнуцца, а калі так, то як?

Варшава. Без параўнання жылося тут лепей, чым у гарадах Беларусі. Было тут даволі многа крамаў з рознымі таварамі. Афіцыйна гандлявалі золатам, што на Беларусі было строга забаронена. Не трэба было стаяць у чарзе за хлебам, можна было ездзіць пасажырскімі цягнікамі і высылаць лісты па пошце. А перш за ўсё важнае было тое, што чалавек хадзіў тут спакойна, не баючыся, што хтосьці знянацку пашле табе кулю ў патыліцу або плечы. Часам можна было трапіць на нейкую страляніну і тады трэба было ўцякаць як найдалей ад гэтага месца, каб не папасці ў акружэнне.

Былі апошнія дні ліпеня 1944 года. Да цэнтра горада далятала водгулле фронту. На захад адступалі нямецкія калоны. Набліжаўся фронт.

Надышоў жнівень. Было ўжо пасля поўдня. У горадзе завылі сірэны і гудзелі безупынна. Што гэта такое? — узнікла пытанне. Скора з памяшкання на пятым паверсе, дзе мы жылі, убачылі мы ў некаторых пунктах горада слупы дыму. Пачуліся ўзрывы і страляніна. У Варшаве пачалося паўстанне.

Пад вечар страляніна ўзмацнілася, рух на вуліцах спыніўся. Паўстанцы сталі разбіраць тратуары і ставіць барыкады. Ноччу хіба ніхто не спаў. Прыйшла раніца. Па вуліцы Маршалкоўскай пайшлі яшчэ нямецкія танкі. Адзін з іх павярнуў у нашу вуліцу. Паўстанцы закрылі брамы, а да вокнаў ляцелі хлопцы з бутэлькамі з бензінам. Варожы танк, напаткаўшы барыкаду, павярнуў назад. Болей на нашай вуліцы танкі не паказаліся. Затое аднекуль час ад часу ўздоўж вуліцы пачалі жужжаць кулі.

Паўстаннем кіравала Армія Краёва. У адрозненні ад АК на Беларусі тутэйшая Армія трымалася згодна з інтарэсамі польскага народа, прытрымоўвалася незалежнай лініі, мела падтрымку і давер у народзе.

Дзе-нідзе можна было таксама ўбачыць хлопцаў з павязкамі на рукавах, на якіх красаваліся літары: PAL і AL. Паўстанцкі энтузіязм ахапіў усё насельніцтва горада. Хлопцы непасрэдна ішлі ў бой, дзяўчаты — у дапаможныя арганізацыі, старэйшыя будавалі і ўмацоўвалі барыкады, прабівалі ў падвалах праходы з аднаго будынка ў другі, рабілі падкопы. Немцы ўтрымліваліся толькі ў некаторых пунктах горада.

У барацьбе прайшлі першыя дні. Водгулле фронту аддалілася, прыціхла. Нямецкія вайсковыя часці з усіх бакоў сталі акружаць горад. Скора ўдалося ім заняць незабудаваныя прасторы. Час ад часу сыпаліся і громам разрываліся бомбы. Білі гарматы і свісталі артылерыйскія снарады. Асабліва дакучалі гэтак званыя „каровы” — мінамёты. Калі іх зараджалі, тады чуваць было водгалас перасоўванай па падлозе шафы і зараз потым ляцелі адна па адной шэсць—сем мінаў, якія разрываліся, разбуралі мury і нішчылі ўсё навакол.

То тут, то там уздымаліся ў неба слупы дыму. Гарэлі прыватныя дамы, сядзібы розных устаноў, бібліятэкі. Вечер разносіў попел і недагарэлыя карткі паперы.

Скора перастала працаваць электрастанцыя і водаправоды. Насельніцтва засталася без электрычнасці, вады. У горад не пастаўляліся прадукты. Пачаўся голад.

Пад кіраўніцтвам і камандай акаўцаў ды пад нямецкім абстрэлам мы са сваіграма Аляксандрам і іншымі варшавякамі хадзілі падваламі і падкопамі да складу з пшаніцай. Прынесенае збожжа забірала паўстанчае войска, частку пакідаючы прынесшаму, а мы гэтую пшаніцу малолі ў ручных кавамолках і з атрыманай мукі пяклі на пліце аладкі. Ваду можна было дастаць толькі ў некаторых водаразборных калонках і перад імі выстройваліся доўгія чэргі. Часамі было спакойна, але часта ў чаргу падалі гранаты і тады здаралася рознае.

Мы жылі ў швагра Аляксандра. Кватэра знаходзілася на апошнім, пятым паверсе. Пасля некалькіх дзён паўстання ў кватэру папалі снарады і ўсё загарэлася. Мы сталі тушыць пажар, насілі ваду, сыпалі пясок. З нашай кватэры засталася толькі падлога, але рэшта дому ўцалела. Патушыўшы агонь, мы сталі разглядацца па пажа-

рышчы і ў куце заўважылі паўметравы снарад таўшчынёю ў нейкіх 25—30 сантыметраў. Не цяжка ўявіць, што сталася б з намі, калі б снарад разарваўся падчас тушэння агню. Сышлі мы тады ў пустое памяшканне два паверхі ніжэй, а па нейкім часе перайшлі жыць у падвал.

Праходзілі дні, змаганне працягвалася. Немцы сістэматычна бамбардзіравалі і абстрэльвалі квартал за кварталам. На небе гудзелі самалёты. Прыляцелі яны з дапамогай з Захаду. На парашутах пачалі скідаць пакункі. Вечер разносіў іх у розныя бакі, але большасць добра трапляла ў нямецкія рукі.

Пасля месяца змагання на ўсходзе зноў заварушылася. Пачалося наступленне савецкай арміі, але, дайшоўшы да Віслы, прыпыніліся. Тэрыторыю над Віслай трымалі ўжо ў сваіх руках немцы. Выбрацца з горада было немагчыма. Варшава і далей заставалася ў нямецкім акружэнні.

Паўстанчы энтузіязм, які раней ахапіў усё насельніцтва горада, з ходам баявых дзеянняў гас. Прыелася насіць раненых і хаваць забітых. Да­кучалі голад, няпэўнасць жыцця, безнадзейнасць. Агульнай нормай стала пагаворка: што маеш зрабіць сёння, пакінь на заўтра, а што маеш з’есці заўтра, з’еш сёння, бо ніхто не быў упэўнены ці дажыве да наступнага дня. Пачаліся нараканні і расказванне анекдотаў пра акаўскае паўстанчае кіраўніцтва. Многія жартавалі, што „Монтэр” (кіраўнік АК на Варшаву) разманціраваў горад і на яго месцы парасце бор (Бор-Камароўскі быў галоўным камендантам АК).

У палове верасня трымаліся толькі цэнтральныя кварталы горада. Цяпер увесь цяжар ваенных дзеянняў лёг на гэтых кварталах. Ачэпленая паўстанчая Варшава яшчэ баранілася, але кожны ўжо бачыў, што сітуацыя паўстанцаў ёсць зусім безнадзейная. Частка насельніцтва ва ўмовах голаду і бесперспектыўнасці пачала выходзіць з горада.

У канцы верасня пайшлі чуткі, што кіраўніцтва АК вядзе перагаворы з немцамі. Надышоў кастрычнік. Армія Краёва аб’явіла капітуляцыю і па загаду немцаў прыказала насельніцтву пакінуць горад. Закінулі мы сваю маёмасць на плечы і разам з сям’ёй Аляксандра і іншымі пайшлі ў невядомае. Мінуўшы Маршалкоўскую вуліцу, уліліся мы ў агульны паток бежанцаў, які накіроўваўся ў бок чыгуначнай станцыі. Па абодвух баках вуліц стаялі ўзброеныя нямецкія салдаты. Маўчалі яны, моўчкі ішлі высяленцы.

Паход жыхароў Варшавы напамінаў пахавальнае шэсце.

(працяг будзе)

У кіпцюрах цецерука

ЛАПУХІ

Жыхары вёскі Лапухі — самы спакойны і найбольш мірны народ у свеце. І хіба таму, спіханыя мацнейшымі і больш ваяўнічымі суседзьмі, апынуліся тут, сярод балот і лясной глушы, дзе нават вароны хварэюць самотаю, а людзі не ўміраюць ад старасці, а проста ад нуды.

У такіх умовах жылі лапухоўцы, не чапаючы нікога і да іх таксама ніхто не прыдзіраўся, калі б не лічыць прыдзіркай таго, што ўжо пры новай Польшчы нейкі павятовы чыноўнік перахрысціў Лапухі на Białe Blota. Лапухоўцы пахрысціянску адпусцілі той грэх незнаёму чалавеку. Зрэшты, і так зусім яўна ў далейшым карысталіся традыцыйнай назвай.

У пачатку васьмідзесятых гадоў Зіновій Лапух выпырхнуў у шырокі свет.

Схапіўшы гайнаўскага бога за лыткі, хлопец уздымаўся ўверх памаленьку, хаця рэгулярна.

— Зэнэк, — рэкамендаваўся пры знаёмстве, а аднавяскоўцы абышліся з Зэнэкам так, як калісьці з павятовым чыноўнікам, г.зн. абыякава.

Напрыканцы васьмідзесятых наш Зэнэк, як студэнт політэхнічнага інстытута, апынуўся ў Беластоку. У той самы час разбуджаны ў Еўропе подых нацыянальнай свабоды дайшоў і ў горад над Бялкай. Студэнтам да іхніх традыцыйных заняткаў — залікаў чарговых экзаменаў і спажывання таннага віна — дайшлі новыя абавязкі: пошукі ўласнай нацыянальнасці і гістарычных каранёў.

Нешта канчалася, каб даць жыццё новаму. Такім чынам подых свабоды, забіраючы Зэнэка, радзіў Зянона.

У выніку доўгай і складанай эвалюцыі атрымаўся чалавек амаль дасканалы, чалавек, які ніколі не забудзе ні бацькоў, ні бацькаўшчыну.

Гэта ж дзякуючы Зянону і ягонай нястомнасці ды няўступчывасці, на дошцы перад вёскай Лапухі, побач з назвай Białe Blota, стаіць горда і ў вочы коле польскіх шавіністаў другая, свойская назва: Белае Балота.

Можна сказаць, гісторыя апісала крывое, бо крывое, але ўсё ж такі кола.

Міхась Андрасюк

BAL NOWOROCZNY

13/14.01.96!! W Klubie "Kolejarz"

Białystok, ul. Zwycięstwa 10

Gra zespoł "TROFEUM"

z konsumpcją (zgłoszenia do 31.12.95r)

- 120 zł od pary

bez konsumpcji (tylko szampan i napoje)

- 65 zł od pary

Zgłoszenia: ZW ZMW, Białystok

ul. Sienkiewicza 22, tel. 415-720

Zapraszamy!!

СТУДЭНТ ЖАБРАК, АЛЕ ПАН

Працяг са стар. 1

Ляжыш, і міжволі водзіш вачыма за прусакамі, якія бегаюць як шалёныя над тваёй галавой і не думваюць спыніць свой шалёны неразумны танец.

Фінансы

Калі хто пытае, як жывецца беларускаму студэнту, адказваю — нядрэнна. І гавару так не таму, што я ўважаю, што такую думку мае беларуская грамадскасць, якая ўсё больш і больш зайздросціць такім як ты абібокам, якія адбіраюць „парадачным” людзям мядзвежую долю іх заробкаў. Іншыя ўважаюць, што ва ўсім вінаватыя гэтыя, як ім там, дэмакраты, якія не кахаюць „Матушкі-Расей”, але паляюць страсцю да паганых імперыялістаў з захаду, а там ужо недалёка і да НАТО, галоўнай прычыны ўсіх бед у Беларусі.

Ты аднак добра ведаеш, што не ў гэтым справа, але, як падказвае твой беларускі менталітэт, маўчыш, бо невядома, у які бок абернецца выказа-

нае. Добра ведаеш таксама, што сярод тваіх сяброў і знаёмых ёсць такія, якія супрацоўнічаюць з адпаведнымі арганамі.

У інстытуце ўсё часцей і часцей бачыш прыгожых, даўганогіх, але залішне вымазаных дзяўчат, якім, як відаць, студэнцкае жыццё не перашкаджае ў пошуку альтэрнатыўных крыніц заробку. Жабрацкая стыпендыя прыпамінае ім, што пераймацца навукай не трэба, бо за ўсё можна заплаціць.

Калі ўжо гаворым пра грошы, то варта ўспомніць тваіх сяброў — арабаў і афганцаў, якія, як правіла, з’яўляюцца на занятках толькі напрыканцы семестра, каб пагутарыць з выкладчыкам аб суме, якую трэба будзе вылажыць за чацвёрку на іспытах. Апошнім часам сярод мясцовых дацэнтаў запанавала мода на бясплатныя курсы ў Сірыю ці Йемен або Марока.

Бывае так, што пачутае ці ўбачанае выводзіць цябе з раўнавагі, але стараяшся спыніць сваю злосць, угаворваючы сябе — кожны зарабляе як можа. А ты? На што чакаеш? Дзе ты бачыў студэнта, які толькі і выключна займаец-

ца навукай? Гэта рэлікт былой эпохі. Глянь на сваю стыпендыю — нават за найлепшыя вынікі студэнцкай працы атрымаеш не больш дзесяці долараў. Хопіць на тыдзень харчавання хлебам, кефірам і паштэтам — калі яго здабудзеш.

Затое тыя, якія ледзьве цягнуцца ў хвасце, дзесяткі разоў пераздаваючы іспыты і залікі, адчуваюць сябе нядрэнна, бо маюць лепшую крыніцу прыбытку — гандаль арабскім хлебам, касметыкай ці лекамі, у найгоршым выпадку здаюць кроў. За пару хвілін цярпення атрымліваюць грошы, якія дазваляюць ім „прыстойна існаваць” прынамсі два тыдні. Ёсць аднак такія, якія выбіраюць іншы шлях — замест некалькіх хвілін цярпення, некалькі, ну, можа больш, хвілін прыемнасці. Жывуць за гэтае дабро, аддадзенае найчасцей багатаму іншаземцу, не горш як жонкі беларускіх прадпрымальнікаў.

Думаеш аб усім гэтым і прыходзіш да высновы, што цэнш сябе аднак крышку вышэй чым тыя, якія ўпіхваюць усім налева і направа арабскі хлеб і вырашаеш пашукаць сабе найнамальнейшую пад сонцам працу. За справай сваіх знаёмых знаходзіш за-

нятак, які дапаможа табе захаваць чалавечую годнасць — некалькі гадзін англійскай мовы ў адной са шматлікіх школ сталіцы. На жаль табе і на радасць дэкану прыходзіцца прапус­каць заняткі па фізкультуры. А гэта ж найважнейшы прадмет ва ўсіх вышэйшых установах — кожны студэнт ведае аб гэтым дасканала. За недацягненні ў наведванні фізкультуры можаш развітацца з інстытутам. Адзіны выхад — заплаціць за „пропускі” — такая цяпер „рыначная” мода. Аднак, заплаціўшы за час, які ты правёў на навучанні дзяцей англійскай мове, аддаеш інстытуту... палову сваёй зарплаты!

Можа аднак перакінуцца на касметыку?

Не, лепшы будзе арабскі хлеб!

Альжбета Тамчук

Ад рэдакцыі: Аўтарка, выпускніца белліцэя ў Бельску-Падляшскім, штудзіруе ў адной з менскіх ВНУ.

17.12.1995 *Ніва* 5

Зорка

СТАРОНКА ДЛЯ ДЗЯЦЦЫ

„Журавінка” ў Пуньску

Пуньск гэта невялікі гарадок на Сувальшчыне. Пражываюць тут літоўцы. У Пуньску паўсюдна гавораць на літоўскай мове і ў сем’ях, і на вуліцы, і ў школе. У Пуньску ёсць літоўская пачатковая школа, ліцэй і сельскагаспадарчая прафесіянальная школа. Усе прадметы выкладаюцца на літоўскай мове, а польская тут як прадмет — зусім наадварт, як у нашых школах на Беласточчыне. У днях 25 і 26 лістапада праходзіла тут вельмі цікавае свята — сустрэчы нацыянальных меншасцей, якія пражываюць у Сувальскім і Беластоцкім ваяводствах. Сярод меншасцей былі: літоўцы, украінцы, ромы (інакш цыганы), немцы, стараверы і беларусы. Ад нас, беларусаў, прыехалі „Журавінка” і „Маланка” з Бельска-Падляшскага. Разам з „Журавінкай” была „Зорка”. Паслухайце пра гэтую незабыўную паездку.

У першы дзень, суботу, нашы бельскія „Журавінкі” — вучаніцы V „е” з бельскай „тройкі”, разам з дзецьмі ромскай і ўкраінскай нацыянальнасцей паехалі ў госці ў вясковую літоўскую школу ў Прыставоныс.



„Журавінка” і Мэгі.

цыю. Гэта відаць не толькі па мове, але і па традыцыйных імёнах, якія перадаюцца з пакалення ў пакаленне.

— Пасля дзеці не маюць цяжкасцей, калі схочуць вучыцца ў далёкай Польшчы. Нават у Амерыцы некаторыя робяць кар’еру, — пацвярджалі многія літоўцы. — Такі станоўчы прыклад нацыянальнага выхавання быў добрым урокам для нашых дзяцей.

Цікава паказаліся дзеці ромаў з Сувалак. Спявалі яны і танцавалі свае цудоўныя песні.

— У нас таксама спяваюць усе дзеці, — сказала апякунка Кася

Вашкевіч з Сувалак. — У ромаў ёсць таксама свая школа. Ходзіць там толькі 15 дзетак, бо ромскае асяроддзе ў Сувалках вельмі малое.

Цікава паказаліся ўкраінцы з Венгажэва. Спявалі, танцавалі і ігралі на бандурах.

— Нялёгка нам падтрымоўваць свае традыцыі. Дзеці ходзяць у польскія школы, сем’і ўкраінцаў рассяяны па ўсім ваяводстве, — гаварыў Уладзімір Дэнка, інструктар дзіцячага гурту „Чэрэмош-2”.

Усе меншасці, апрача нашай „Журавінкі”, прэзентавалі таксама народныя строі. Нашая „Журавінка” затое захапіла ўсіх дзяцей сваёй спантаннасцю, прафесіяналізмам спеву і дзіцячым рэпертуарам. Адразу пасябравалі з нашымі ромскія дзеці, а малая Мэгі спецыяльна для „Журавінкі” стала на галаве. Пазней яшчэ „Журавінка” выступала ў Пуньску для дарослай публікі. Быў таксама час на сустрэчы з дзецьмі іншых нацыянальнасцей, экскурсіі па Пуньску і наваколлі.

Думаю, што паездкі ў Пуньск і Прыставоныс астануцца ў памяці нашых „Журавінак” на ўсё жыццё.

Ганна Кандрацюк
Фота аўтара



„Чэрэмош-2” з Венгажэва выконвае ўкраінскія танцы.

Чакалі там нас дзеці і настаўнікі. Спецыяльна для нас, гасцей, прыбралі сваю школу, наладзілі пачастунак і дыскатэку.

Але найперш усе пазнаёміліся.

— У нас спяваюць і танцуюць усе дзеці, — сказала гаспадыня школы, пані дырэктар Бірута Тумяліс. — Школа ў нас маленькая, толькі 30 вучняў. Усе прадметы, апрача польскай мовы, гісторыі Польшчы і грамадскага выхавання, выкладаюцца на літоўскай мове. Дзякуючы гэтаму, дзеці шануюць і паважаюць сваю родную мову, трады-



Літоўцы не толькі спявалі, танцавалі, але і ігралі на цымбалах.

Каханыя паэты!

Апошнім часам нашая старонка ўзбагацілася свежым подыхам у галіне паэзіі. Нядаўна прывіталі мы знакамітыя вершы Ані Садойскай з Нарвы, дзе апрача лірычнай задумы была цікавая тэхніка вершаскладання, якой дагэтуль карэспандэнты „Зоркі” не карысталіся.

Новыя вершы даслалі таксама Кася Анішчук і Каміля Лабузінская з Кленік, ліцэісткі Мажэна і Эва з Бельска. Цешаць яны „інтэлігентнасцю” і заахвочваюць да роздумаў усіх пачынаючых або надта паспешлівых кандыдатаў у літаратары.

І самае важнае — дасылайце свае новыя, нават шакіруючыя і эксперыментальныя творы! Гэта ўзбагаціць нашу старонку, якая сама сведчыць пра вас саміх!

3-ка

Вучнёўскія рыфмаванкі

Восень

Прыйшла да нас восень.
У нас каля школы
Кустоў восем.
І кожны з іх
Лісточкаў губіць лік.
Калі восень настала,
На дварэ холадна стала.
Птушкі паадляталі,
А мядзведзі пазасыналі.

Кася Анішчук

Наш клас

Наш клас вялікі,
Як дзедавы чаравікі.
Хлапчукі ў нас рослыя,
Як у лесе сосны.
Дзяўчаты ў нас прыгожыя,
Як чырвоныя ружы.
Усе дружна мы жывём,
Як сабака з катом.

Каміля Лабузінская

„Беларусы”

Я ў агульнаадукацыйны ліцэй хаджу
І мову беларускую вучу.
А нашу школу „беларусы”
назваюць.

У Бельску-Падляшскім стаіць яна.
Побач знаходзіцца пошта,
Да школы дайсці проста.
Паміж дрэвамі, у парку
Школьную далёк відаць брамку.
Навокал дрэвы стаяць
І ўсе вучні школу любяць.
У „беларусы” першы год хаджу,
І ўжо школу вельмі люблю,
Многа сяброў тут маю,
Амаль цэлы дзень тут пражываю,
На ўрокі паспешліва іду,
Настаўнікаў уважна слухаю,
Ведаў многа здабыць хачу,
І здаецца — добра раблю.
І што ж больш сказаць:
„Ніву” люблю чытаць,
Газету школа заказвае,
А кожны вучань ахвотна яе чытае.


Эва Аўсайчук

з дапамогай Мажэны Гапанюк,
вучаніцы I „а” класа
Бельскага беларускага ліцэя

6 Ніва 17.12.1995

Талон „Зоркі” н-р 11
17.12.1995

З іх вырастуць добрыя беларусы



Яшчэ не зусім здаровы пасля хваробы, Паўлік Максімюк (першы злева) цудоўна прадэкламаваў верш "Коцікі".



Інтэрв'ю з дачкою. Алеся Каліна адказвае на пытанні свайго таты, журналіста з "Часопіса".

Два месяцы ўжо хадзілі дзеткі ў беларускае прадшkolле ў Бела-стоку, а такой падзеі яшчэ там не было. 26 кастрычніка 1995 года новае прадшkolле на-ведала ўрадавая дэлегацыя з Бе-ларусі. А прыехала не з пустымі рукамі, а з багатымі падарунка-мі. Чаго там толькі не было! І ца-цкі, і гульні, і буквары, і віта-мінкі! А найбольш уцешыліся дзеці, што падарылі ім тэлевізар ды відэамагнітафон з цэлым кам-плектам беларускіх казак, якія дзеці змогуць цяпер глядзець у сваім прадшkolлі. Будуць яны таксама развучаць родныя пес-ні і калыханкі — усё гэта такса-ма ёсць на прывезеных відэака-сетах. Ну, але яшчэ ж і батлейка — дзеці навучацца гуляць у тэ-атрык, „ставіць” розныя п'есы. Ды і куфар — цудоўны, разма-ляваны — на цацкі. Каб цацкі абы-дзе не валяліся!

Яшчэ не зусім верачы сваім вачам, што столькі цудоўных

рэчаў звалілася ім у прадшkol-ле, малышы спачатку нясмела падыходзілі да падарункаў, аг-лядалі іх уважліва, а пасля ўсё больш адважна браліся за гуль-ні.

Дзеткі не засталіся ў даўгу. Яны стараліся паказаць, што ўмелі, дэкламавалі вершы. Вось, напрыклад, Паўлік Мак-сімюк, які ў апошні час хварэў і толькі што ўстаў з пасцелі, на-пэўна быў яшчэ не зусім здаро-вы, а як прадэкламаваў вершык пра коцікаў! Ды і Алеся Каліна, Эва Яканюк...

У беларускім прадшkolлі, у якое ходзіць сёння амаль сорак дзетак, ёсць чатыры выхава-целькі — у малодшай групе гэта Альжбета Чыжэўская і Галіна Іванюк, а ў старэйшай — Эва Гняздоўская і Альжбета Бура-чэўская. Дапамагаюць гэтым настаўніцам таксама Ірына Максімюк і Альжбета Андрас-юк. Выхавацелькі гавораць з дзецьмі па-беларуску. Амаль усе малышы іх добра разуме-юць, а хто навучыўся гаварыць па-свойму ў хаце — так сама гаворыць з выхавацелькамі. Іншыя пакуль што толькі слуха-юць, але неўзабаве таксама змо-гуць размаўляць на беларускай мове.

Для шасцірых дзетак ужо пра-водзяцца заняткі ў нулявым класе. Яны ўжо вучацца чытаць і пісаць па-беларуску ды па-польску.

Варта вам ведаць, што старэй-шыя дзеткі з беларускага прад-шkolля ўжо чытаюць або пры-намсі аглядаюць „Зорку”, а ма-лодшая група дапамагае „Зор-цы” разыгрываць узнагароды. Напэўна вырастуць з іх добрыя, свядомыя беларусы.

Ада Чачуга
Фота аўтара

Масква і Вялікае княства Літоўскае

Характар узаемадачыненняў Вялікага княства Літоўскага і княства Маскоўскага вызначыла іх геагра-фічнае месцазнаходжанне. Літва імкнулася стаць лідэрам ва ўсходняй Еўропе і была на хвалі збірання ўсіх усходнеславянскіх земляў. Падчас панавання Альгерда, сына Гедыміна, мяжа Вялікага княства перамясцілася на ўсход далёка за Смаленск. У XIV стагоддзі Маскоўскае княства, якое ас-тавалася ў залежнасці ад татараў з За-латой Арды, пачало таксама працэс яднання рускіх земляў і вельмі хутка павялічвала сваю тэрыторыю коштам іншых краін. Заваёўваючы суседнія княствы Масква ў канцы XV стагоддзя падышла да беларускіх межаў. Тым часам маскоўскія князі, разбіўшы та-тараў, атрымалі поўную свабоду дзе-яння ў адносінах да суседаў. Ужо пад-час панавання Івана III (1462—1505) нарадзілася ідэя, каб маскоўскага кня-зя называць „панам цэлай Русі”. Аба-значала гэта пажаданне, каб Беларусь і Украіна падпарадкаваліся Маскве. У 1492 г. пачалася доўгая беларуска-ма-скоўская вайна, якая з перапынкамі трывала да 1522 г. Вырашальным мо-мантам гэтай вайны была перамога бе-ларускага князя Канстанціна Астрож-скага над маскоўскім войскам пад Оршай. Было гэта 8 верасня 1514 г. Беларусь абаранілася тады ад чужога панавання, а гадавіна аршанскай біт-вы адзначаецца сёння патрыётамі на Бацькаўшчыне як Дзень беларускага войска.

Казка пра лянiвых старэчаў

Жылі дзед і баба. І былі яны такія лянiвыя, што заўсёды спрачаліся, хто з іх больш робіць. Адноючы баба навары-ла кашы. Каша, праўда, была смачная і яе адразу з'елі. Але ўзнікла зноў свар-ка:

— Я кашу варыла, а ты гаршчок мый!
— раскрычалася баба.

— Ты варыла, ты і мый! — адрэзаў дзед.

Доўга яшчэ так спрачаліся, аж дзед кажа бабе:

— Давай зараз ляжам спаць, а хто першы ўранні ўстане і загаворыць — таму і гаршчок мыць.

Так яны і зрабілі. Наступіла раніца. Прачнулася баба і пазірае на дзеда, што і той прачнуўся і таксама моўчкі ля-жыць у сваёй пасцелі. Карова ў хляве мычыць, свiннi вiшчаць, куры кудах-чуць — усе есцi просяць. Бачаць су-седзi, што нiхто не выходзіць і давай стукаць у дзверы дзеда і бабы. А там — цішыня. Падумалі суседзi, што памерлi старыя і па святара паслалі. Прывялі бацюшку, узламалі дзверы і бачаць, што ляжаць дзед і баба ды і не варуша-ца!

— Цяпер, — кажа святар, — трэба тут некага з вас, людзi, пакiнуць, каб уп-равіўся ў гаспадарцы.

Нiхто не хацеў астацца, бо ў старэчаў багацця не было і надзеi на спадчыну нiякай. Раптам адна цётка кажа:

— Вунь, бабiна шуба вiсiць, я яе забя-ру.

Тут баба не вытрымала. Як не ўско-чыць з ложка ды закрычыць:

— Мая шуба, не аддам!

Людзi як гэта пачулі, быццам зайцы з двара ўцякалі. Бо ж гэта дзiвы такія — мерцвякi ажываюць!

А бабе прыйшлося той гаршчок па-мыць.

А. А.

(паводле беларускай народнай казкi)

Увага, конкурс!

Паводле гэтай казкi намалюйце iлю-страцыi і дашлiце iх у „Зорку”.

Польска-беларуская панарамная крыжаванка н-р 11

Запоўніце клеткі беларускімі словамі паводле значэн-няў, якія падаем на польскай мове. Адказы (з наклееным кантрольным талонам) дашлiце ў „Зорку” на працягу двух тыдняў. Сярод аўтараў правільных адказаў разыг-раем цікавыя ўзнагароды.

Адказ на крыжаванку н-р 7: распач, лiра, парог, вока, прага, ярд, слава, пiрог, сарока, чага. Узнагароды — касеты беларускага дзiцячага гурту „Жу-равiнка” са спеўнiкамі — выйгралі:

- 1) Аля Трусевiч з Курашава,
- 2) Эмiлiя Базылюк з Гайнаўкi,
- 3) Ася Сiткоўская з Нарвы,
- 4) Анэта Садоўская з Бела-стока,
- 5) Анэта Трахiмюк са Старога Беразова,
- 6) Юлiта Іванюк з Бельска-Падляскага.

Удзельнiкi пластычнага конкурсу паводле казачкi „Пра дачку і бярозу” выйгралі таксама касеты „Журавiнкi” са спеўнiкам. А вось iх прозвiшчы:

- 1) Адрыян Лукша з Семяноўкi,
- 2) Малгося Янчук з Курашава,
- 3) Павел Калiноўскi з Нараўкi.

ГОРА	OSOBA			
	ZAPACH	→		
CHŁOP			RYJ	PAN
RYBA	→			
GLĄB				
GLĄB — KAZAN		ZAPACH — PAH		

Малюнкі школьнікаў



Гэтую iлюстрацыю да казкi "Пра бярозу і дачку" нама-ляваў Адрыян Лукша са школы ў Семяноўцы.

Праца і задавальненне

23 лістапада бягучага года наведаў я Пачатковую школу ў Семяноўцы (Нараўчанская гміна). Стаяла зімняе марознае надвор’е. Зямля была пакрытая белым-белым снегам, а на дарогах блішчэла на сонцы галалёдзіца.

У школе ўсё ішло сваім, заведзеным з самага пачатку навучальнага года, парадкам. У класах адбываліся ўрокі. Цёпла і ўтульна было таксама на калідорах. Зрок прыцягвалі насценгазеты. Усюды чысціня, парадак.

Крыху пазней адбылася мая сустрэча з настаўнікамі і вучнямі. Размова была цікавай. Датычыла яна перш-наперш таго, што семяноўская школьная моладзь працалюбівая і любіць парадак не толькі ў класных залах і на школьным панадворку.

Вучні ахвотна расказалі мне пра прыбіранне ляснога масіву на беразе Семяноўскага вадасховішча, каля Старога Двара. Ездзілі туды вучні (каля 70 асоб) ды настаўніцы Валянціна Кардаш, Ірына Аліхвер, Мар’я Лукша і Лідзія Скепка самаходам з Надляс-ніцтва Броўск. Тое, што яны ўбачылі на беразе вадасховішча ды ў лесе, „парадак”, які пакінулі тут пасля сваёй пабыўкі ўлетку курортнікі і рыбаловы, перасягнулі іх уяўленне. Поўныя дзве трактарныя прычэпы юныя прыбіральшчыкі запоўнілі кансервавымі банкамі і слоікамі, пласта-савымі і шкляннымі бутэлькамі (сярод апошніх найбольш з-пад гарэлкі), ды шмат чым іншым. Лёгка мог сабе ўявіць кожны семяноўскі вучань тое, як адпачываюць на ўлонні прыроды дарослыя гараджане. Аб тым, што не шануюць яны прыроду, дзе як дзе але тут было відавочна. Паламаныя дрэўцы... Калі палілі кастры (было іх многа), дык збіралі не толькі сухое галлё ці ссякалі сухастой або буралом. Па ўсяму відаць, што прыязджае на штучнае возера многа псеўдалюбіцеляў прыроды. Над лесам вісіць пагроза з боку псеўдатурыстаў. Школьная моладзь асуджае такія факты адназначна. Ёй відавочна, што зараз не хапае тут ахоўнікаў першабытнай прыроды.

Падчас пабыўкі ў лесе і ўжо пасля прыбірання адбылося падсумаванне рысуначнага конкурсу. Журы найвышэй ацаніла работы Кацярыны Варанецкай (вучаніцы VIII класа) ды шасцікласніка Лукаша Засіма. Рysункаў было шмат. Усе на тэму аховы прыроды. Такой тэме прысвечаны быў таксама конкурс ведаў.

Удзельнікам цікавай акцыі вельмі спадабаўся пачастунак кілбаскамі, булачкамі ды салодкімі напіткамі. Некаторыя з іх выступілі з прапановай, каб прыбіраць у навакольных лясах не адзін раз у год, але кожны месяц. І прапанова была цёпла ўспрынята.

Вучні дзякуюць войту Нараўчанскай гміны Мікалаю Павільчу, Надляс-ніцтву Броўск у Грушках ды прыватным спонсарам — уласнікам прыватных крамаў у Нараўцы — за пачастунак ды рэчавыя ўзнагароды.

Янка Падарожнік

Беларускі палітычны рух у 1989—1995 гадах у Польшчы

З такой тэмай выступіў 25 лістапада г.г. у Ратушы Старога Горада ў Гданьску галоўны рэдактар „Нівы” Яўген Мірановіч. Гэтым разам па невядомых прычынах ніводная гданьская газета не змясціла інфармацыі пра гэтую сустрэчу. Таму ў Ратушы сабраліся амаль выключна гданьскія беларусы. Падчас трохгадзіннай сустрэчы закраналіся праблемы беларускай меншасці ў Польшчы. Людзі пыталіся пра Беларускі музей у Гайнаўцы, працу ў „Ніве”, перспектывы беларускага руху ў найбліжэйшай будучыні. Аказалася, што над Балтыйскім морам, сярод нашых суродзічаў, ёсць немалое зацікаўленне Бела-стоцкім краем. Размовы закончыліся познім вечарам у Беларускім клубе ў Гданьску, які знаходзіцца пры вул. Альжбетанскай 10-11.

Л. Г.

8 Ніва 17.12.1995

„Беларускі выпуск”

Беларускае слова ўвайшло ў праграму польскага тэлебачання. Кожную першую суботу месяца а 18.10 па другой праграме мы можам глядзець 20-хвілінную перадачу Варшаўскага тэлебачання — „Беларускі выпуск”.

2 снежня г.г. у „Беларускім выпуску” большасць увагі адводзілася справам Гайнаўкі — рэпарцёры наведлі Сабор св. Тройцы, Беларускі ліцэй, магістрат, будову Беларускага музея, а нават і вядомы сваёй адметнасцю па-за Гайнаўкай бар „У Валодзі”. Закранутыя ў праграме справы — вядомыя, скажам, уважліваму чытачу „Нівы”. Трэба тут аднак прызнаць некааторую свежасць погляду на праблематыку Гайнаўкі, якая часткова выкліканая і фактам, што глядзім на гэтую праблематыку менавіта вокам камеры. Непагаджаюся тут з думкай Я. Сычэўскага, быццам рэдакта-

ры „Беларускага выпуску” паказваюць усё акрамя спраў Беларускага таварыства. Беларускі музей у Гайнаўцы з’яўляецца якраз справай Белару-скага таварыства ў Польшчы ды ўсёй нашай меншасці. Заўзятае паставанне Галоўнага праўлення БГКТ на журналістаў тут не на месцы.

У сувязі з уваходам беларускіх перадач у праграму польскага тэлебачання хочацца (мабыць, гэта лішняя перасцярога) выказаць пажаданне, каб не пайшлі яны па схеме беларускіх радыёперадач, якія часта калоцяцца ў зачараваным трыкутніку Беласток—Гайнаўка—Бельск.

Тое, што адрознівае „Беларускі выпуск” ад іншых праграм у тэлебачанні — гэта мова. Дыктар, рэпарцёры і іх субяседнікі гавораць па-беларуску. Паралельна на экране паяўляецца пераклад для польскага гледача. І гэта ў парадку, але не ўсё тут яшчэ ідэальна. Слухаючы 2 снежня беларускія ка-

да таго ж з адной даволі практычнай мэтай — каб, у выпадку нейкага другога Патопу, магчы на яе ўзабрацца, каб уратавацца перад воднай стыхіяй. Святыня Мардука — зікурат Этэменанкі — была разбурана персідскім царом Ксерксам, згневаным бунтам вавілонцаў у 482 годзе да н.э. Пераможца персаў, Аляксандр Македонскі, хацеў адбудаваць магутную святыню, аднак ягонья будаўнікі лічылі гэта немагчымым і дарадзілі яму разабраць разваліны і на іх месцы паставіць новы храм. Ачысціць пляц удалося, але будове новай вежы не было суджана здзяйсніцца. Вялікі заваёўнік заўчасна памёр, а разам з ім і яго задума.

Калі я ўсвядоміў свой задзірысты блуд, наступіў дзень другога тура выбараў і мае меркаванні з цягам мінут сталіся шtoral больш змястоўнымі ў адносінах да тэлевізійнага апытальніка; я папросту справіўся лепей ад тысяч ягоных рэспандэнтаў. А ўжо пасля таго другога тура мой прагноз набіраў шtoral большай моцы. Аказалася, што тыя, якія апынуліся ў меншасці, пачалі масава пратэставаць і заяўляць, што іх увялі ў зман. Калі б не гэтая іх замаруджанасць (бо пра той зман было ўжо даўно паўсюдна вядома, толькі не тым, што заглядзеліся адно ў сваю светач праўды, а тым, якія проста час ад часу глянулі ў тэлевізар), дык усе яны напэўна, адмаўляю-

да апошняга знака. А сляды мае такія выразныя, што кожны следыпыт апіша іх беспамылкова. Тады навошта ў настаўленае вуха пясок сыпаць.

Гоман
З пустых слоў,
бы з каранёў мёртвых,
дзьме паракном у вочы.
Джэнтльмены
уваскрашаюць надзею.
Час быстры, як птушка.
Спяшайцеся,
каб да зрэнак патомных
гоман пушчы паспеў дабегчы.

Жыццё
Бяжыш,
а даль пустая,
а ліха глыбай,
а ў думках хаос,
а ўнутры жар.
Свечка канае,
у далонях попел,
гадзіннік — стоп.

Цені Платона
Пейзаж уцякае
ў даль раздзьмутую.
Фатаграфіі хвілі
з сабою не ўзяў.
Намацваю пляму
з-за гарызонту,
на могілках зорак
птушкі пярэ,
з-пад фалдаў
згубленага вымярэння
знаёмы сык —
гэта мой цень.
Праўда адна.
Ды колькі тут люстраў
расстаўленых тварамі
да сябе.
А за плячыма
ўсё гарыць свечка,
а па сцяне
нехта ідзе.

да таго ж з адной даволі практычнай мэтай — каб, у выпадку нейкага другога Патопу, магчы на яе ўзабрацца, каб уратавацца перад воднай стыхіяй. Святыня Мардука — зікурат Этэменанкі — была разбурана персідскім царом Ксерксам, згневаным бунтам вавілонцаў у 482 годзе да н.э. Пераможца персаў, Аляксандр Македонскі, хацеў адбудаваць магутную святыню, аднак ягонья будаўнікі лічылі гэта немагчымым і дарадзілі яму разабраць разваліны і на іх месцы паставіць новы храм. Ачысціць пляц удалося, але будове новай вежы не было суджана здзяйсніцца. Вялікі заваёўнік заўчасна памёр, а разам з ім і яго задума.

Калі я ўсвядоміў свой задзірысты блуд, наступіў дзень другога тура выбараў і мае меркаванні з цягам мінут сталіся шtoral больш змястоўнымі ў адносінах да тэлевізійнага апытальніка; я папросту справіўся лепей ад тысяч ягоных рэспандэнтаў. А ўжо пасля таго другога тура мой прагноз набіраў шtoral большай моцы. Аказалася, што тыя, якія апынуліся ў меншасці, пачалі масава пратэставаць і заяўляць, што іх увялі ў зман. Калі б не гэтая іх замаруджанасць (бо пра той зман было ўжо даўно паўсюдна вядома, толькі не тым, што заглядзеліся адно ў сваю светач праўды, а тым, якія проста час ад часу глянулі ў тэлевізар), дык усе яны напэўна, адмаўляю-

ментарыі спікера ды чытаючы польскі пераклад, склалася ў мяне ўражанне, якое неўзабаве абярнулася ў цвёрдую ўпэўненасць — польскі „пераклад” з’явіўся раней за беларускі тэкст. Беларускі тэкст наспех дапісваўся да свайго перакладу, замест быць гладка фармуляваным на беларускай мове.

Недахоп у „Беларускім выпуску” для мяне — газетнага журналіста — пакуль адзін: замала ўвагі прысвячаецца ў ім культуры мовы, яе літаратурнай беззаганнасці. Падборка тэмы, здымак, рэжысура, мантаж — усё гэта не менш важнае, але калі перадача мае быць беларускай у поўным значэнні гэтага слова, галоўны націск ставіць трэба менавіта на мову. Практычная парада можа быць такая: адна асоба павінна працаваць выключна над моўным аспектам „Беларускага выпуску”.

Аляксандр Максіюк

чыся галасаваць на *умніка*, з двух не надта адукаваных людзей выбралі б, прыблізна такой самай працэнтнай перавагай як і на Беларусі, майго цёзку. А, абмяжоўваючыся толькі да „тутэйшых”, цалкам імаверна, што атрымаў бы ён 99,98 прац. усіх галасоў. Гэта не фантазія — гэта ўжо была. „Што было, тое і будзе, і што рабілася, тое і будзе рабіцца, і няма нічога новага пад сонцам” — напісаў калісь мудры цар Саламон.

Пра самыя выбары больш нечага пісаць, бо цяжка адносіцца сур’ёзна да кур’ёзнага. Здавалася мне раней, што кур’ёзам будзе толькі першы тур, другі тур аказаўся аднак куды больш дастойным гэтага наймення. Ну, але гэта так пасля кожных родаў, у тым ліку і дэмакратыі, што спачатку новаяўленец робіць у пялёнкі. Так сталася ў Польшчы. За ўсходняй мяжой нават і да гэтага не даходзіць: там нават дэмакратыі, скарыстаўшы толькі раскошны момант дэмакратычнага памазання, „бацькі народа” зрабляць аборт і справе канец.

Вяртаючыся да маёй прапановы курснага выбару прэзідэнта краіны, багацейшы назіраннямі другога тура выбараў, прапанаваў бы я яшчэ, каб пра выбар галавы дзяржавы вырашала не толькі ўсмешка ці рэверанс, але і багацце татуіроўкі кандыдатаў.

Аляксандр Вярбіцкі

Хто я?

Маё сясло, ды й усё вакол яго
Закінута аж на край свету.
Так доўга бачу я яго,
Што хочацца сказаць пра гэта.
Вакол пяскі, балоты і лясы,
І рэчка, што на картах не бывае,
Абапал луг поўны кветак і расы —
Цудоўнасць, асабліва калі ў маю.
Да гарадоў далёка, дзе ні глянь
Колам жалезным парэзаны дарогі.
І зранку толькі ў сонцы ўстань
І рукі працягні да Бога.
У такой вёсцы быў мой дзень народзін.
Адтуль у школу меў пяць кіламетраў.
Тут да вайны мне сёмы год праходзіў
У сюжоу, у дождж, у буру з ветрам.
Тады я устыдаўся „простай” мовы,
Ды праўда — што сясло, яна была ўсё рознай,
А чыстай, беларускай, не ведалі ні слова,
Але ж дагаварыцца паміж намі было можна.
Можа, чакаць нам трэба і вайны?!
Трыццаць дзевяты, вось мы — беларусы?
Датуль аб нас: А чорт іх знае, хто яны?
А мы не павялі на гэта нават вусам.
Да сёння дзіўна мне, што гэтак мог
не ведаць,
Што не „тутэйшыя” мы, а беларусы.
Не чуў аб гэтым ні ад бацькі, ні ад дзеда.
Хіба ж яны таксама былі трусцы?
Хто мы былі? А хто аб гэтым думаў,
Мы ж мужыч’ё, што прадавалася на штуркі,
Адсунутыя ад светавога глуму,
Ад гарадоў, ад шчасця, ад навукі!..
Ні нацыя былі мы, ні народ ніякі,
Тутэйшыя, тубыльцы, аўтахтоны.
Пад акупацый улад усякіх
Нас прыніжалі розныя „законы”.
Ёсць Беларусь! А ты — усё на ласцы.
Хоць на сваім — а быццам не ў сябе.
Жывеш, бы ў зачараванай казцы.
Спакойна хочаш жыць, не ў барацьбе.
„Улас”

Радзіма васьміканцовай зоркі і яе карані


Які самы пашыраны дэкаратыўны матыў у беларускім арнаменце? Хто хоць крыху знаёмы з народнай культуры беларусаў, адразу ж скажа: васьміканцовая зорка. Вышытую чырвонымі ніткамі васьміканцовую зорку мы сустраэнем на ручніках, зробленых у цэнтральнай Беларусі, Панямонні, на Палессі і ў іншых кутках краіны.

Але пакуль што ніхто яшчэ не спрабаваў дакладна высветліць, адкуль і калі да беларусаў прыйшоў гэты сімвал.

На Украіне васьміканцовыя зоркі сустракаюцца часцей чым у Расіі, але кампазіцыйна яны не дамінуюць і таксама маюць невялікія памеры. У Польшчы можна сустрэць іх практычна толькі на Беласточчыне — месцы кампактнага рассялення беларусаў. На астатняй жа тэрыторыі краіны васьміканцовыя зоркі ў дэкоры зусім не ўжываюцца. Але калі пад увагу возьмем народы неславянскага, а балцкага паходжання, бачым вялікую розніцу ў выкарыстанні вядомай васьміканцовай зоркі. Яна, можна сказаць, шырока ўжываецца ў арнаментыцы літоўскіх тканых пакрываў, у дэкоры ручнікоў. У латышоў васьміканцовая зорка — улюбёны дэкаратыўны элемент у аздабленні традыцыйных вязаных рукавічак. Арганічна ўплятаецца васьміканцовая зорка і ў арнамент славурых латышскіх паясоў з мястэчка Ліелвард. Але калі мы прадоўжым нашу вандраванне на поўнач, то таксама знойдзем „нашу кветку” і ў эстонцаў, і ў фінаў, і ў карэлаў. Так-так, гэтыя народы належаць да зусім іншай групы — да фіна-уграў. Аднак прадоўжым нашу вандроўку яшчэ больш на поўнач, перабярэмся на Скандынаўскі паўвостраў. І што ж бачым? На сцяне дома шведскага селяніна вісіць тканы дыван са знакамі, якія нам вельмі знаёмыя.

На пытанне, адкуль ідуць карані арнаментнага элемента ў выглядзе васьміканцовай зоркі, мы б так і не знайшлі адказу, калі б не адна акалічнасць. Справа ў тым, што на тэрыторыі Расіі, у Паволжы, жывуць народы — удмурты, мардва, марыйцы, якія ў сваім арнаменце таксама ўжываюць

вельмі знаёмыя нам васьміканцовыя зоркі. Такія ж зоркі не рэдка сустракаюцца і ў дэкоры народа, які жыве на берагах Дуная — у венграў. Нам давядзецца прызнаць, што па прычыне аддаленасці рассялення балцкія народы ніяк не маглі паўплываць на арнаментыку жыхароў басейнаў дзвюх названых вялікіх рэк. Аднак і ўдмурты, і мардва, і марыйцы, і венгры належаць да адной жа групы народаў — да фіна-угорскай.



Стылізаваная васьміканцовая зорка на кафлі XVI ст. Стары замак у Гродне. Раскопкі Алега Трусава.

У глыбокай старажытнасці ўсе фіна-угорскія плямёны жылі ў адным месцы — менавіта ў раёне Волгі і Урала, дзе зараз расселены іх нашчадкі: удмурты, мардва, марыйцы ды іншыя. Тут па ўсім відаць і сфарміраваўся некалі арнамент з вялікіх васьміканцовых зорак і захаваўся ў гэтых мясцінах да сённяшняга часу. Фіна-угорскія ж продкі сучасных фінаў (суомі), эстонцаў, карэлаў, некаторых іншых народаў прыкладна за тысячы гадоў да н.э. адарваліся ад павольскіх фіна-угорскіх плямёнаў, пасунуліся на заходнюю поўнач і пачалі самастойнае існаванне ў Прыбалтыцы. На сваю бацькаўшчыну яны прынеслі і сваю арнаментыку.

Славяне ў Цэнтральнай Еўропе з’явіліся пазней — у сярэдзіне I тысячагоддзя н.э. Паступова пасоўваючыся на поўнач са сваіх першапачатковых

земляў, якія размяшчаліся паўднёвей ад Прыпяці, славянскія плямёны перамяшчаліся з балтамі і фіна-уграмі, што жылі на гэтай тэрыторыі. Вось тады, напэўна, славяне — „навасельцы” (а значыць і этнічныя беларусы) і запазычылі ў іх арнамент з васьміканцовай зоркай.

Цяпер, калі вызначаны карані паходжання арнаментальнага элемента ў выглядзе васьміканцовай зоркі, паспрабуем дазнацца пра сэнс гэтага сімвала. Вядома, што на беларускіх драўляных разных прасніцах, у аздабленні якіх у якасці саяярных знакаў (сімвалаў сонца) найчасцей выкарыстоўваліся шасціпраменевыя разеткі, часам гэтую ролю выконвалі яшчэ васьмілістнікі. Вялікія самаробныя зоркі з пруткоў і паперы, якія нярэдка мелі восем канцоў, з’яўляліся ў беларусаў атрыбутам каляднай абраднасці і ўвасаблялі дзённае нябеснае свяцілішча, бо Каляды ў часы паганства прысвячаліся зімоваму сонцазвароту. Зоркі — „сонейкі” сустракаюцца на велікодных яйках — маляванках — як сімвал вясны і абуджэння прыроды.

Але ці заўсёды васьміканцовая зорка ў беларусаў азначала сонца? Успомнім, што гэты сімвал прыйшоў да іх ад фіна-угорскіх народаў. А які ж сэнс ён меў у апошніх? У карэлаў, напрыклад, арнаментальны матыў у выглядзе васьміканцовай зоркі называўся кудмакір’я, што значыць *месячны малюнак*. Буйны ўзор з васьміканцовай зоркі, які вышывалі ўдмурткі на сваіх нагрудніках, называўся ў іх тэле — *месячны*. А вось вытрымка з карэла-фінскага эпаса „Калевала”:

*Хороша рубашка свата:
Чуть выглядывает восток,
Словно дочь луны соткала...*

Месяц — вось што ўвасаблялі ў выглядзе васьміканцовых арнаментальных зорак фіна-угорскія народы. Верагодна, і ў продкаў сучасных беларусаў, якія запазычылі ў фіна-угорскіх плямёнаў гэты элемент, зоркі-васьмірогі спачатку паказвалі на начное свяціла і толькі пазней сталі звязвацца з сонцам, які асноўным сакральным сімвалам старажытных славян...

Івона Марціновіч

У ц я н і м о л а т а

У другой палове верасня 1939 г. Заходняя Беларусь апынулася ў межах Савецкага Саюза і неўзабаве была далучана да Беларускай Сацыялістычнай Савецкай Рэспублікі. Царква і духавенства ў савецкай краіне толькі з прычыны свайго існавання з’яўляліся галоўнымі ворагамі пануючай камуністычнай улады. Пасля халівлага перыяду разбурэння святых у ІІ Рэчы Паспалітай у 1938-1939 гадах, савецкае панаванне яшчэ больш пагоршыла сітуацыю Праваслаўнай царквы. Ужо восенню 1939 г. загінулі ў нявысветленых акалічнасцях некалькі праваслаўных святароў і людзей звязаных з царкоўным жыццём. У вёсцы Шыловічы, што каля Жыровіч, быў замучаны настаяцель тамашняга прыхода протаіерэй Андрэй Куц. Разам са святаром былі замардаваныя яго жонка і дзеці. Ніхто не ведае хто і за што застрэліў настаяцеля парафіі ў Зэльве, Ляшове, Лашах, Пружанах, Жыжне. Пасля дэпартацыі паліцыянтаў, вышэйшых ураднікаў, леснікоў і памешчыкаў прыйшла чарга на праваслаўных святароў, якім ставілася ў заклад супрацоўніцтва з польскімі ўладамі і аслабленне рэвалюцыйнага руху ў Заходняй Беларусі. Звыш ста святароў разам з сем’ямі было вывезена ў Сібір, дзе толькі нешматлікім пашанцавала перажыць кашмар сталінскіх канцлагераў. Найгоршы быў лёс тых, якіх арыштавалі ў чэрвені 1941 г. Нямецкая агрэсія пазбавіла саветаў магчымасці транспарту ўсіх зняволеных на Усход, таму работнікі НКУС найчасцей мардавалі вязняў дзе толькі папала — у турмах, на дарогах, у вагонах, якія не маглі ад’ехаць у напрамку Урала. Зацікаўленне савецкіх спецслужбаў накіравалася перш за ўсё на пошукі тых праваслаўных дзеячаў, якія давайны былі звязанымі з беларускім нацыянальным рухам. Невыпадкава адным з першых арыштаваных, а пасля

наилей пільнаваным вязнем быў сэнатар Вячаслаў Багдановіч. Невядома нават калі і дзе яго замардавалі. Некаторым праваслаўным святарам назначалі спецыяльныя нормы для выпрацоўкі пры пабудове дарог, мастоў, лясных работах. Такая форма прыніжэння людзей называлася саветамі „выхаваннем праз працу”. Апрача таго святарам быў вызначаны спецыяльны падатак, які ў некалькі разоў перавышваў іх фінансавыя магчымасці. У мястэчку Мір ад настаяцеля тамашняй парафіі патрабавалася такая сума, якая перавышала цэлую яго маёмасць. З дапамогай свайму святару прыйшлі вернікі, якія пачалі збор грошай, каб абараніць яго ад дэпартацыі. Але НКУС арыштоўвала збіральшчыкаў як ворагаў савецкай ўлады. Логіка гэтай палітыкі была даволі проста: накладаліся такія падаткі, каб духоўныя не былі ў змозе іх заплаціць. Калі нехта не аддаваў грошай „належаючых” дзяржаве, тады прымушалі яго, каб свае даўгі адпрацоўваў у канцлагерах. Нічога таксама не вырашала, калі некаму з праследаваных святароў удалося сабраць назначаную суму. Тады трэба было яшчэ адказаць, адкуль духоўная асоба мае столькі грошай. Ужо восенню 1939 г. саветы адабралі царкоўную зямлю, якая неўзабаве ў большасці трапіла ў калгасы. Некаторыя прыхадскія дамы сталі сядзібай раённай адміністрацыі. Апрача нахабнай антырэлігійнай прапаганды, якая праводзілася ў школах, падчас высковых сходаў, у прэсе і ў кіно, вельмі часта актывісты камсамола і партыі арганізавалі ў цэрквах, падчас багаслужбы, усялякія хуліганскія дэманстрацыі. Спявалі свае песні, крычалі, пхаліся, кідалі матам, абражалі святара і вернікаў. Найчасцей рабілі гэта актывісты, якія прыехалі з Усходу, а іх прымітывізм шакаваў нават мясцовых камуністаў.

Змены наступілі таксама ў арганізацыі царкоўнай адміністрацыі. Пакуль у верасні 1939 г. савецкая армія дайшла да Гародні, тамашнюю епархію пакінуў архіепіскап Сава, вядомы як арганізатар і патрон „руху праваслаўных палякаў” і адначасова шэф праваслаўнага ардынар’ята ў польскай войску. З Вільні выехаў таксама тамашні вікарны епіскап Мацей, стваральнік руху праваслаўных палякаў на Віленшчыне. У месца паланайфаў савецкія ўлады назначылі епіскапамі расейцаў, а епархіі, якія раней знаходзіліся ва ўладанні варшаўскіх мітрапалітаў, былі падпарадкаваныя маскоўскаму патрыярху Сяргею і далучаны да расейскай Царквы. У чэрвені 1940 г. новы архіепіскап гродзенскі Панцеляймон атрымаў з рук патрыярха Сяргея званне экзарха Заходняй Беларусі. Адначасова Гродзенская епархія, якой кіраваў экзарх, была пабольшаная пару дзесяткамі парафіяў былой Віленскай епархіі і атрымала назву „Гродзенска-Віленскай”. Налічвала яна звыш трохсот прыходаў. Астатнія парафіі Заходняй Беларусі ўвайшлі ў склад створанай ў сакавіку 1941 г. Берасцейскай епархіі. Гэтую апошнюю ўзначаліў епіскап Веня-дзікт, раней архімандрыт Жыровіцкага манастыра. Змены гэтыя ў натуральны спосаб аслаблялі сувязі паміж епіскапствамі і прыходамі. У 1940 г. амаль кожная трэцяя парафія была пазбаўленая святара. Разам з духоўнымі ехалі ў Сібір псаломшчыкі, харысты. Але сітуацыя ў Заходняй Беларусі была наштам лепшая, чым у бэсэсэ-раўскай. На Усходзе працэс знішчэння Царквы быў ужо амаль закончаны. Бальшавікі не ашчаджалі ні людзей, ні старадаўніх муроў. Гэта не былі помнікі іх цывільзацыі, а толькі бастыёны варажой ім ідэалогіі.

Яўген Мірановіч



Mniejszości narodowe i religijne w Europie Środkowo-Wschodniej w świetle statystyk XIX i XX wieku. Materiały z międzynarodowej konferencji "Mniejszości narodowe i religijne w pokomunistycznej Europie Środkowo-Wschodniej". Lublin, 20-22 października 1992 r. Red. naukowa Zygmunta Sułowskiego i Jan Skarbak. Lublin, ss. 178, tab., wyk., mapy.

KŁOCZOWSKI Jerzy: Wstęp, s. 5.

SUŁOWSKI Zygmunt: Zróżnicowanie etniczno-religijne ludności Europy Środkowo-Wschodniej i jego geneza, s. 7-18.

HOŁUSZKO Marek: Mniejszości narodowe i etniczne w Polsce, s. 19-45.

HRYCIUK Grzegorz: Zmiany liczebności ludności polskiej w Małopolsce Wschodniej w latach 1939-1945. Zarys problematyki, s. 46-61.

MIRONOWICZ Antoni: Księgi metrykalne w badaniach demograficznych wiernych Kościoła prawosławnego, s. 62-67.

MARCINIAK Tomasz: Ormianie polscy — wczoraj i dziś, s. 68-74.

SREBRAKOWSKI Aleksander: Liczba Polaków w ZSRR w świetle oficjalnych statystyk radzieckich, s. 75-97.

EBERHARDT Piotr: Skład narodowościowy ziemi litewskiej w XX wieku, s. 98-118.

SREBRAKOWSKI Aleksander: Statystyczny portret Polaków z Litwy (na podstawie oficjalnych danych statystycznych), s. 119-137.

DZWONKOWSKI Roman: Problem liczebności Polaków i katolików obrządku łacińskiego na Białorusi i Ukrainie, s. 138-151.

EBERHARDT Piotr: Skład narodowościowy ziemi ukraińskiej w XX wieku, s. 152-166.

KALAVSKÝ Michal: Determinanty procesów etnokulturowych na terytoriach zamieszkałych przez mniejszości narodowe, s. 167-175.

SEBÖK LÁSZLÓ: Mniejszości narodowe na Węgrzech, s. 176-178.

P. C.

Навука дэмакратыі

У днях ад 20 да 25 лістапада г.г. у Ольштыне прабывала першая група самаўрадаўцаў з Гродна дзеля вывучэння вопыту іх польскіх калегаў, а ў снежні выбіраецца да нас другая, якая будзе вывучаць гаспадарчыя справы. Іхны прыезд у Ольштын сфінансаваны беларускі Фонд Сапегі, а пабыўку тут — польскі Фонд развіцця мясцовай дэмакратыі і Фонд Стэфана Баторыя. З Гродна на вучобу ў Асяродку мясцовай дэмакратыі прыехала 12 чалавек. Госці пазнавалі арганізацыю польскіх самаўрадаў, правы і абавязкі радных, стратэгію развіцця гмінай, камунальную гаспадарку; выслушалі таксама даклад пра фінансы гміны Познань. Сярод гасцей былі м. інш. Тацыяна Маліноўская — выкладчык Кафедры гісторыі Гродзенскага ўніверсітэта, Андрэй Майсяёнак — намеснік дырэктара Інстытута хіміі, Мікалай Аксаміт — дэпутат Вярхоўнага Савета з Ваўкавыска, Мікола Кавальчук — старшыня Гарсавета ў Ваўкавыску і Вітаўт Руднік — журналіст гродзенскай „Пагоні”. У свабодны ад заняткаў дзень я запрасіў сп. Рудніка да сябе дадому, дзе гутарылі мы пад музыку гурту „Ас” пра нашы беларускія справы. Праз пасрэдніцтва „Нівы” пасылаю сп. Вітаўту Рудніку ў ўсяму калектыву „Пагоні” найлепшыя святочныя і навагоднія пажаданні.

Андрэй Гаўрылюк

Алене М. не жылося добра ў ейнай сям’і. Усе пра гэта ведалі — і суседзі, і паліцыя, і сямейны суд. Чаму? Вядома, як гэта бывае. Чымсьці ў сужонстве „не дапасаваліся”, як кажучь людзі. Выйшла Алена замуж добра, ледзь абсохла „матуральнае” пасведчанне, за багатага і нестарага яшчэ мужчыну, з кватэрай у пяць пакояў, з аўтамашынай. Мужык яе на выгляд добры чалавек — ветлівы для суседзяў, кожнаму першы *Дзень добры* дасць, заўсёды ахвотны да дапамогі — нават грашыма амаль чужых людзей ратаваў. І нябрыдкі — на вуліцы яны ўтраёх, з чатырохгадовым бялявым хлопчыкам вельмі прыгожа глядзеліся, — толькі прыклад з іх можна было браць. Адам М., працуючы шмат і амаль без выхадных і каникул, не шкадаваў грошай і клопату, каб маладая жонка з дзіцём жылі жобра, высылаў іх на курорты, нават за мяжу.

Алена М., падгадаваўшы дзіцё з дапамогай нянькі да трох гадоў, адправіла яго ў садок. Вазіла малага на сваёй апошняй машыне, якую атрымала ад мужа на імяніны — макавым „Чынквечэнта”, пасля ехала купіць сабе „абноўку”. Вярталася ў розны час, і малы, бывала, доўга заседжваўся ў прадшколлі, калі ўжо ўсе бацькі забралі сваіх дзяцей, чакаў маму. Да трох гадоў меў шмат нянек, усе былі цёці файныя, падабаліся Фэльсю амаль усе, толькі не ўсе маглі дагадзіць мамулі — раз былі запрыгожыя, раз „заразумыя”, раз занадта іх хваліў тата... Алена не працавала прафесіянальна, бо якія ж грошы атрымлівала б як сакратарка нават у добрай фірме і пры добрым дырэктары; больш магла мець за тое, што сядзіць дома. На тое ўзяў Адам М. такую прыгожую дзяўчыну, каб была аздобай і цешыла вока пана дому і тых, каму захацеў яе паказаць.

Вядома, кожны чалавек заняты сваімі справамі. Хіба што толькі хворыя збыткам цікавасці плеткары нахабна заглядаюць бліжнім пад покрыву гаршкоў. Бачылі людзі маладую прыстойную сям’ю, шмат хто ёй зайздросціў, і раптам пачалі пры-

ходзіць павесткі з суда да суседзяў як да сведкаў.

Дома ў М. бывалі па некалькі разоў толькі Вікторыя С., пенсіянерка, якая адразу пасля пасялення ў „бліж” наведала ўсіх суседзяў і прадставілася ім, і Януш К., „залатая ручка”, якога разы тры прыгожая суседка прасіла дапамагчы пры хатніх аварыях. Пані Вікторыя не магла нахваліцца: такая вялізная кватэра, але, на яе думку, зусім небагата абстаўлена. Пакоі ўсе пабелены, мэбля або чорная або светлая, скураныя канапы і фатэлі, процьма кніг на паліцах. Цётка Вікторыя лічыць, што багацце відна найбольш па выстаўках крышталю на сценках-рэгалах, а тут нават тыя сценкі як не сценкі, а чорт ведама што. Дыван толькі адзін, і то нейкі як канапляны, ці што, усюды на падлозе якаясь цэгла, а не гладзенькія пліткі, а на сценах

Вырадак

багамазы ў простых рамах. Апаратаў толькі многа — то нейкія экраны, то стаўбы, з якіх слухаюць музыку, а як загудзіць яны, то як арганы ў касцёле чуеш... Рэха! Вось прастор, калі некаторыя ціснуцца ў сваіх клетках! І як чыста — тры разы ў тыдзень прыходзіць *пакаёўка*, прыбірае. У малаго сваёй пакой, і, папраўдзе, Фэльсю зусім не чуваць, таропіцца ў камп’ютэр, ледзь яго адгоніш, вочы сабе марнуе... А Януша К. захапляла ўсё ў гэтай кватэры, а найбольш адмысловыя краны ў блакітнай лазніцы з паўкруглай ваннай і агромністай кухні-сталавай... Вось жывуць людзі!

Што маглі сказаць сведкі ў судзе? Не бачылі ж, што тварылася ў хаце сужонства М. Не бачылі, але чулі! Як тут не ўчуць, як пані Алена кліча ратунку, вішчыць немым голасам, чуваць страшэнны ляскат і грукат, валіцца нешта на падлогу, аж сцены трасуцца!? Не ўсе чулі, бо крыкі былі паміж дзесятай і поўднем або паўгадзінкі да трэцяй. Дзякуй Богу — дзіцё не бачыць, як

бацька-вырадак мардуе матку! Вызвалі паліцыю і суседзі, і спадарыня М., але паліцыянты або не хацелі ўмешвацца ў „сямейную справу”, або прыязджалі тады, калі Адама М. не было ўжо дома. Ніхто з суседзяў ніколі не прыбег на ратунак.

Разводная справа, хоць цягнулася доўга, набліжалася да фінішу. Алена М. хацела мець дом з мэбляй, дзіцём, машыну, сваю калекцыю каштоўных камянёў і аліменты, якія дазволілі б выхоўваць дзіцё на не горшым чым цяпер узроўні. Адам М. закідаў жонцы, што нахабна лжэ пра ягоныя паводзіны, але, вядома, доказы былі пераканаўчыя — пасведчанні суседзяў, пабітая мэбля і посуд, раны на целе жонкі, пасведчаныя лекарам. Спадар Адам наняў новую кватэру і забраў частку сваіх касцюмаў і кніжак. Але скандалы паўтараліся амаль штодзённа, цяпер і ўвечары, і ноччу.

Пачыналіся ўжо летнія каникулы, Фэльсю паехаў у лагер. Пані Алена рашыла справу завяршыць яшчэ перад летнім роспускам суда.

Лямант, крык, амаль выццё, водгукі біцця мэблі і талерак паўтараліся цяпер нават тры-чатыры разы ў суткі. Паліцыя не рэагавала.

Але аднойчы не вытрымаў сусед, Рыгор Н. Збег ён па лесвіцы ў адных кальсонах, з жахам думачы, што той дэгенерат вось-вось заб’е няшчасную кабету. Заламатаў у дзверы. Нічога не дапамагло. Рыгор Н. разбегае і з усяе сілы грывнуўся сваім магутным целам у дзверы. На шчасце, былі яны зачынены на толькі адзін з чатырох замкоў. Дзверы бабахнулі на „тэракоту” ў калідоры. Без духу пабег у салон, адкуль даляталі хвалі неверагоднай бойкі — трашчалі дошкі, бразгала шкло і талеркі, енчыла жанчына...

На канаве сядзела Алена М., піла каву, пляла на прутках доўгі шалік. А калонкі-гукаўзмацняльнікі аж падскоквалі. Запіс быў выдатны, сыграны з некалькіх гукавых сцэжак. А паганага мужа не было і духу.

Міра Лукша

РАДЗІМА — РОДЗІНА

Частка XXXV

Частым матывам, які паўтараўся ў выказваннях бацькі, быў матыў, які можна было б звесці да таго, што пасля вайны значна палепшылася якаснасць матэрыяльнага жыцця беларусаў, але пры гэтым не толькі не ўзрос, але па сутнасці аслаб тонус беларускай духоўнасці:

„От я табе гаварыў, што гэта Людова Польшча то толькі дала беларусам як ніаднэ гасударство дагэтуль. Людзі пачалі зусім па-другому жыці. Можна сказаці, што беларусы памаленьку становяцца панамі. Ну, і здавалася б, што трэба было б толькі цешыцца з усяго гэтага, але калі разабрацца, то ні ведамо, чы тут трэба цешыцца, чы плакаці. Ты глядзі, што робіцца. Я табе гаварыў, што за немца пад акупацыяю ў нас жыло больш чым дзевяноста чалавек, а знаеш, колькі жыве цяпер? А я знаю, бо палічыў. Жыве каля сарака, а будзе намнога менш. З кожным рокам будзе менш. То ты мне скажы, што ж гэта за родзіна без людзей. Німа людзей, то німа і родзіны. Калі так гляджу на Бандары, то бачу, што ў хуткім будушчым пачнут паяўляцца ў нас пустыя хаты. І наша будзе пустая. То ж усе дзеці выехалі, адна Люба засталася. Памру я, памрэ старая, памрэ Люба і хата стане пустая. Ты думаў аб гэтым? Напэўно думаў, але ніхто тут ні можа нічога парадзіці. І так у ўсіх вёсках абстаіт дзело. Гэта наша родзіна то праз лет шэсцьдзесят станацца пустыняю. Тое, што панкі будуць прыежджаці з Беластоку чы Варшавы ў нідзелю да баць-

коўскіх хатаў, то гэта нашае родзіны ні ўратуе. Зрэшта, мне то здаецца, што палякі то памаленьку будуць сюды пхаці сваіх людзей і ніхто таго і ні замесціт як гэта наша родзіна станацца польскаю родзінаю. Зрэштаю, ні трэба нават палякаў бо і нашы панкі, не гаворачы ўжэ аб іх дзесях, усе пагалоўно пшэкают па-польску. То як мы з імі будзем гаварыці, каб яны тут удзержывалі беларуску родзіну? Яны табе ў очы наплюют.

І от том я сабе часто то думаю, што можа было б лепш, каб мы жылі ў такой самой бядзе, як жылі перад вайною. Каб паліцыі баяліся, каб суда баяліся, каб секвістратара баяліся, каб шарваркоў баяліся. Каб нас падаткамі душылі, каб у школы ні бралі. Адным словам, каб нас угняталі сілаю, то можа тады ў нас крыху гэтае горадасці беларускае захавалася б, бо цяпер то яна малніеносна з нашага жыцця ўцікае. Ну, але з другога боку, то было б падурному жычыці сабе кепскаго жыця. Ну але гэта добрае жыце то забівае на нашых ачах усё тое, што было нашэ, беларускае. Так што сам бачыш, што часом то гэта роўнасць і дабрабыт то невядамо чы больш дае карысці, чы шкоды.

Ну і ўсё вышло зусім ніпанятно: як жыце беларусаў палепшылася, а калі разабрацца то пагоршылася. Палепшылася, бо людзі пачалі лепш есці і лепш працаваці, а горш бо так як бы нашэ жыце ўсё больш стаецца ні беларускае, але польскае.

Ну, але бачыш, свет змяняецца і то ні толькі таму, што жонд памагае беларусам. Я табе падам адзін такі прымер. У нас тут людзі ад вякоў граблі сено граблямі і нават на воз падавалі граблямі і ўвогуле на лонку ні бралі вілаў. Капіцы клалі так, што клалі дзесяць-дваццаць перагрэбін і ўсё. Аж тут пасля вайны Васіль Пунёў, каторы мае лонку каля нашае, вярнуўшыся з ра-

ботаў у немца на Прусах пачаў класці капіцы ні грэблямі, а віламі. Ты знаеш я з старою (маёй маці — А.Б.) налажылі грабелькамі дванаццаць капіц, а ён адзін наваліў віламі дваццаць капіц. Ты знаеш, я глядзеў і думаў, што тыя яго капіцы то вецер раз-два разваліт, а як будзе ісіці дождж то яны прамокнут да дна. А знаеш, што сталася? Якраз ноччу быў сільны вецер і ішоў дождж. І от на другі дзень аказалася, што з нашых дванаццаці капіц вецер разваліў восьм, а з яго дваццаці разваліў толькі дзве. А тые, што вецер не разваліў, то былі намнога больш сухіе, чым мае. Ну то ад гэтаго часу то ўжэ і мы пачалі класці капіцы віламі і ты знаеш, што віламі то палавіну работы ў параўнанні з грабелькамі. Ну, от сам бачыш, здавалася б простэ дзело, а самы відно то мы яшчэ сто лет грабелькамі клалі б капіцы і грабелькамі падавалі б іх на воз. То відно, варто ездзіць па свеці і прыглядацца як людзі што робят, бо можа дзесь робят лепш, чым у нас. Але могуць рабіці і горш. От ты вазьмі хоць бы нашы аглоблі і мазурскі дышэль. То ж гэты дышэль то ні чорта ні варты. Як кіне воз у калдобу, то гэты дышэль можа каня перакінуці, а аглоблі ні перакінут.

Ну але гэта ўсё то ўжэ ні глаўнэ дзело, але толькі дробязі. Так чы інакш, наша родзіна пасля вайны сталася зусім другая, чым была калісь. І што там гаварыці, раз людзям жывецца лепш чым жылося, то ўжэ ніхто ні схацэ жыці так, як жыў перад вайною.

Ты знаеш, я вельмі часто з бладарнасцю думаю пра таго жыда, каторы после вайны сказаў мне, каб мы ні пераязджалі ў Савецкі Саюз. Той, хто паехаў то моцно прамагнуўся, бо там папаў у калхозну бяду, а мы тут то ўсё ж такі жывем хоць можа і ні па-панску то ўсё ж такі па-чалавечы”.

Алесь Барскі

„Дарога да ўзаемнасці” ў Белавежы

8—9 ліпеня г.г. у Белавежскім доме культуры праводзілася міжнародная канферэнцыя „Дарога да ўзаемнасці”, прысвечаная польска-беларускім гістарычным, асветным, грамадскім, рэлігійным і культурным сувязям. Ініцыятарам мерапрыемства быў тры гады таму Аляксандр Баршчэўскі — загадчык Кафедры беларускай філалогіі Варшаўскага ўніверсітэта. Першая такога тыпу канферэнцыя адбылася ў Беластоку, другая — у Гродне, а белавежская „Дарога да ўзаемнасці” была трэцім яе выпускам.

Арганізатарамі канферэнцыі „Дарога да ўзаемнасці” з польскага боку былі: Галоўнае праўленне БГКТ, Польскае беларусазнаўчае таварыства, Міністэрства культуры і мастацтва, Кафедра беларускай філалогіі Варшаўскага ўніверсітэта і Таварыства „Польшча—Беларусь”. З беларускага боку ў характары арганізатара выступілі: Саюз палякаў Беларусі, Кафедра польскай філалогіі Гродзенскага дзяржаўнага ўніверсітэта, Польскае навуковае таварыства ў Беларусі і Беларускі фонд культуры.

З пажаданнямі для ўдзельнікаў канферэнцыі, а таксама інфармацыяй пра праблемы сваіх грамадскаў, выступілі прадстаўнікі самаўрадаў Беластоцчыны: Анна Байко — вайт гміны Белавежа, Ядвіга Рудзінская-Патэюк — бурмістр Гайнаўкі ды Андрэй Сцепанюк — бурмістр Бельска-Падляскага.


Вядучымі нарадаў канферэнцыі „Дарога да ўзаемнасці” былі Рышард Радзкі з Любліна і Тадэуш Гавін з Гродна. На белавежскай канферэнцыі былі зачытаны наступныя даклады: „Ідэя незалежнасці Беларусі ў гістарычным аспекце” (Анатоль Грыцкевіч, Менск), „Сучасныя праблемы нацыянальнага жыцця беларусаў” (Сяргей Габрусьвіч, Гродна), „Ля крыніцы фарміравання сучаснай беларускай нацыянальнай свядомасці” (Васіль Белаказовіч, Ольштын), „Польска-беларуская камісія па пытаннях культурнай спадчыны” (Зоя Ярашэвіч-Пераслаўцава, Ольштын), „Палітыка дзяржавы і ўрада Беларусі адносна польскай меншасці ў Беларусі” (Тадэуш Малевіч, Гродна), „Культура беларускай нацыянальнай меншасці ў аспекце палітыкі польскай дзяржавы” (Ян Сычэўскі, Беласток), „Сітуацыя беларускай мовы паводле слухачоў беларускай праграмы Польскага радыё” (Ніна Баршчэўская, Варшава), „Ідэя рэгіянальнай адукацыі” (Ян Насовіч, Беласток), „Некаторыя праблемы адраджэння польскай мовы і культуры” (Міхал Дабрынін, Брэст), „Спрэчка за нацыянальную прыналежнасць Адама Міцкевіча” (Тадэуш Левакшэвіч, Познань), „Прычыны слабасці беларускага нацыянальна-творчага працэсу ў апошніх двух стагоддзях” (Рышард Радзкі, Люблін), „Некаторыя пытанні адлюстравання акаўскай тэматыкі ў беларускай прэсе” (Зыгмунт Барадын, Менск), „Культ сонца ў беларускіх нацыянальных абрадах” (Міхал Саевіч, Люблін), „Марыян Фальскі — перакладчык польскай літаратуры на беларускую мову” (Надзея Панасюк, Варшава), „Імёны падляскай шляхты ў спісках літоўскага войска ў 1528, 1565 і 1567 гадах” (Васіль Ціханюк, Зялёная Гура), „Беларуская духоўнасць у творах Уладзіслава Сыракомлі” (Аляксандр Баршчэўскі, Варшава), „Магія ў беларускіх вясельных абрадах” (Анна Возняк, Люблін), „Гродзенскія казкі — адзін з відаў творчасці беларусаў” (Тамара Цімашук, Варшава), „Белавежа ў паэзіі Алеся Барскага” (Бэата Капій, Люблін).

У дыскусіі канферэнцыі „Дарога да ўзаемнасці” голас узяў Канстанцін Майсёня, які выказаў думку, каб дакладчыкі перадалі па адным экзэмпляры дакладаў у бібліятэку Беларускага музея ў Гайнаўцы. Удзельнікі прапанову такую падтрымалі, а таксама выказалі думку, што матэрыялы канферэнцыі павінны быць выдадзены ў кніжнай форме.

Міхал Голуб

10 Ніва 17.12.1995

КРЫЖАВАНКА



Гарызантальна: 3. прыток Амура, якога крыніцы ў Манголіі, 8. чараўнік, 9. кантынент, 10. від кіслароду, які паўстае падчас буры, 11. распараджэнне, 13. адсутнасць шуму, 15. маладая жанчына, 16. праз яе пасрэдніцтва папа кіруе Касцёлам, 20. суб'ектыўнае адчуванне, 22. народная паэтка, 23. птушка з чорным апярэннем, 27. альпініст, 29. малітоўны верш для спеву, 30. маскоўскі патрыярх, царкоўны рэфарматар (1605—1681), 31. оперная песня, 32. збудаванне для вырошчвання ранняй гародніны, 33. еўрапейская рака, 34. выказвае закончаную думку.

„Праява нацыяналізму”

Гэтая гісторыя здарылася пасля „ваеннага стану”. Дзве жанчыны з С. паехалі ў горад за пакупкамі. Цяжка было тады на нешта добрае нарэцацца, трэба было добра папахадзіць, папастаяць у чэргах. Памятаеце — мяса, цукар, масла былі тады на „карткі”, нейкую тканіну ці вопратку таксама цяжка было знайсці, нават не каб вельмі добрую, але абы-якую. Сталі Ганна і Надзя ў чаргу, перабіралі здранцвельмі нагамі, цярпліва чакалі, перамаўліся па-свойму. Гэта знервавала якуюсь гараджанку, азвалася строга:

— Длячэго пане гадаё в тым ензыку?! Як хіцце гадаць по руску, то едзьце до Брэжнева! Пане со в Польсцэ, і маё мувіць по польску!

— Як мяне маці навучыла, так і буду гаварыць! — спакойна адказала Надзя.

— Почэкай до мая, дурна кацапко,

Вертыкальна: 1. від папугая, 2. жаніх, 4. часціна мовы, якая абазначае прадмет, 5. жывуць у паўночна-заходняй Сібіры, 6. фруктовае дрэва, 7. абразлівыя жарты, 12. участак, 14. робіць інтрыгі, 16. міжземнаморская выспа, 17. доўгае адзенне праваслаўнага духавенства, 18. свойская жывёліна з доўгімі вушамі, 19. туша, прыгодная для ежы, 21. каша з кукурузнай мукі, 24. вугал паміж паўночным і заданым напрамкам, 25. горад у Польшчы, 26. вяроўка з пятлёй, 27. задняя частка тулава, 28. гранічная рака паміж Турцыяй і Арменіяй. (Ш)

Сярод чытачоў, якія на працягу месяца прышлюць у рэдакцыю правільныя адказы, будуць разыграны кніжныя ўзнагароды.

Адказ на крыжаванку з 44 н-ра:

Гарызантальна: шчотка, прызма, Мадрас, Баку, фара, фехтаванне, баль, рата, Чыкага, мінута, Рангун.

Вертыкальна: Шчэрба, Кама, прас, манера, драгаванка, куфель, фанера, Батумі, тайфун, Чыта, гара.

Кніжныя ўзнагароды высылаем Мікалаю Сазановічу з Навінаў-Вялікіх і Аляксандру Дабчынскаму з Беластока.

то се шыбко научыш! — заверашчала дама.

Жанчыны нічога ёй не адказалі, далей размаўлялі адна з адной па-свойму.

Прывезлі тавар, пачаўся продаж. Надзі і Ганне таксама хапіла. Задаволеныя выйшлі з крамы. Пані, якая страшыла іх „маем”, рашыла пачакаць, пакуль яны выйдучь, і мець апошняе слова ў дыскусіі.

— Ганна, патрымай мае торбы, — Надзя падала сяброўцы свой каштоўны багаж, — дам я ёй „май”! На той „май”! А на!

Гараджанка замоўкла, пачала адбівацца, але Надзя была моцная, здаровая, і давалася даме збірацца ўцякаць.


Хтосьці пазваў міліцыю. Жанчын забралі ў камендатуру. Выслушаўшы, у чым справа, камендант рашыў паню Кавальскую падаць у „калегію” за правакацыю і рассейванне слухаў, што ў маі нацыяналісты будуць ліквідаваць нацыянальныя меншасці.

Аўрора

Zakład Zaopatrzenia Technicznego w Kobryniu (Białoruś) oferuje do sprzedaży następujące ilości stolarki:

L.p. Nazwa - wymiary w cm	Ilość w szt.	Cena 1 szt. w st. złotych	Wartość w st. złotych
1. Drzwi zewnętrzne 240 x 100	4	545600	2182400
2. Drzwi oszkłone 240 x 150	2	620000	1240000
3. Drzwi duraluminiowe 240 x 90	1	1165600	1165600
4. Okna duraluminiowe 120 x 75	54	818400	44193600
5. -"- -"- 180 x 120	164	2008800	329443200
6. -"- -"- 240 x 90	1	2008800	2008800
7. -"- -"- 180 x 90	40	1488000	59520000
8. -"- -"- 120 x 120	103	1314400	135383200
9. -"- -"- 280 x 90	8	2331200	18649600
10. -"- -"- 210 x 210	4	4141600	16566400
11. -"- -"- 210 x 90	2	1736000	3472000
12. -"- -"- 180 x 135	28	2256800	63190400
13. -"- -"- 120 x 90	15	992000	14880000
14. -"- -"- 210 x 120	6	2331200	13987200
15. -"- -"- 210 x 150	2	2951200	5902400

Zamówienie można składać w Białymstoku, tel. 515-568 i Kobryniu (Białoruś) tel. 242-2-75-30 i 242-2-73-88.



“Niwa”
ul. Suraska 1, 15-950 Białystok,
skr. poczt. 149, tel. 421-033.

Druk: “ORTHDRUK”, Białystok,
ul. Składowa 9.

Tygodnik białoruski sponsorowany
przez Ministerstwo Kultury i Sztuki.

Рэдагуе калектыў:
Мікола Ваўранюк, Аляксандр Вярбіцкі, Ганна Кандрацюк-Свярубская, Алег Латышонак, Віталь Луба (сакратар рэдакцыі), Міраслава Лукша, Аляксандр Максімух, Яўген Мірановіч (галоўны рэдактар), Яўгенія Палощка (машыністка), Галіна Рамашка (кіраўнік канцылярыі), Марыя Федарук (машыністка), Ада Чачуга.

Выдае:
Праграмная рада тыднёвіка „Niwa”.
Старшыня Праграмнай рады —
Валянцін Сельвясюк

Смерць і пекла

Аднойчы занёс я пенсію сп. Дзмітрыю Дзіду з Тафілаўцаў, а ён гаворыць мне: „То што, Коля, зноў прынёс мне смерць і пекла”. І раскажаў ён мне адну гісторыю пра грошы, мо гэта і легенда была, але варта яе ведаць, бо яна наша, тутэйшая.

Летам ішлі дарогаю трох мужчын. Стаміліся яны і захацелі прысесці і адпачыць. Тут паявіўся перад імі малада, прыгожы хлапец і каза: „Вы, прахожыя, як бачу, бедныя. Вось там недалёка, на ростанях, бачыў я смерць і пекла. Добра было б, калі б і вы гэта пабачылі”. Хлапец скоро знік як нейкая здань. Вандроўцы зацікавіліся гэтай прапановай і падаліся на ўказанае месца. Калі туды прыйшлі, здзівіліся але і моцна абрадаваліся: убачылі на дарозе многа-многа грошай, а ў іх ліку і гурбу залатых. Адразу пазбіралі тыя грошы і аднаго з іх высылаюць у карчму, каб купіў у жыда тры бутэлькі гарэлкі з закускай, каб выпіць тут за спатканнае шчасце. Узяў ён крыху грошай і падаўся ў карчму. Па дарозе, якая не была кароткая, прыдумаў ён так: у гарэлку падсыплю атруты, тыя двух памруць і ўсе грошы будуць мае. А тыя двух думалі так сама: дагаварыліся забіць калегу і грошы захапіць сабе. Пасланец, купіўшы гарэлку, адпіў крыху з кожнай бутэлькі, панапыў атруты і пазакаркоўваў. Калі прынёс тую гарэлку сябрам, тыя яго забілі і давай частавацца і запіваць удачу. Скора пачуліся дрэнна і паўміралі. І споўніліся словы хлапца. Грошы — гэта смерць і пекла.

Мікалай Панфілюк



Парадак зімы

Зіма снежная
Наступіла.
Яна не вечная,
План свой адкрыла.
Калі рабіць,
То моцна!
Будзем мы жыць
Зіме не злосна.
Слаба будзем рабіць,
Толькі абівацца —
Як будзем жыць?
Будзе яна злавацца.
Пачуем мы боль
Аж да касцей,
Будзе калоць
Усё мацней.
Зіма не любіць лянiвых.
Ды якіх?
Жывых — спартыўных
Людзей сваіх.
Пад кажух яна не ўлезе,
А пад панскі халат.
І колькі ўлезе —
Такі яе лад.
Зіма можа паспяшыцца,
Нават у лістападзе.
Не будзем з ёю біцца,
А быць гатовым, браце.
Перад ёю мы дрыжым,
Хаця апранутыя.
З печкай мы дружным
І цёпла абутыя.
А як нашы сябры,



Сніцца мне, быццам мы з братавай недзе на прыёме. Не памятаю, як выглядала зала, дзе гэта было, ані сталоў не бачу. Толькі вось тое, што елі мы нейкае варанае ці печанае мяса, мясныя вырабы і бадай кураціну. Потым ужо я ў сваёй хаце на тапчане сплю. І, прагнуўшыся, бачу, што на маёй падушцы, каля галавы, ляжаць два вялікія шэрыя, канцылярскія канверты. Заглядаю я ў іх і што бачу: у адным — варанае мяса, наверх каўбаска, у другім — косці схабовыя, здаецца, таксама вараныя. Усё гэта мая братавая ўзяла з гэтага прыёму, каб занесці дадому. Я падумала: там наелася, ды яшчэ дахаты набрала. Але мо і добра зрабіла.

Потым, зусім не звязанае з гэтым сном, сніцца, што бачу (як бы нехта мне яго паказвае) распасцеры дзіцячыя свіцёр, блакітны ў белыя палоскі.

Што абазначаюць, Астроне, гэтыя сны?

Марыся

Марыся! Ты смела можаш спадзявацца нейкай радаснай весткі, аб якой папярэджваюць цябе тыя канверты, што ляжалі на падушцы каля тваёй галавы. Магчыма, тыя весткі будуць да тычыць нейкай маёмасці, бо канверты былі напоўнены вараным мясам, а мяса, калі сніцца варанае, так і знай, абазначае дабрабыт. Зрэшты, на прыёме ж вы з братавай таксама елі варанае ці печанае мяса. Ці яго бачыш у сне, ці ясі — усё адно будзе добра.

Нават і той світарок, што прысніўся табе ў канцы, абазначае, што чакае цябе нешта добрае. Блакіт — колер надзеі.

Астрон

Што на двары пастаянна?
Гэта птушкі і звяры —
Не ляціць ім з неба манна.
Бог клапоціцца пра іх;
Кожнае з іх рана ўстае
І як тварэнням сваім
Такім Бог усё дае.
Зіму любяць дзеці
І ім не холадна.
Амаль у цэлым свеце
Яна ім родная.
Зіма, відаць, патрэбная —
Не будзем яе судзіць.
Яна багатая, не бедная —
Будзем з ёю дружыць.

Мікалай Панфілюк

Успамін Тафілаўцаў

Жыву я ў доме апекі. Нядрэнна тут маю,
Але вёску Тафілаўцы ўсё прыпамінаю.
Пасла я ў свайго бацькі авечкі і гускі.
Прыязджаў да нас дзядзька Ваня-рускі.
Ой, як яго добрыя людзі з музыкай віталі!
Як ён цярпеў нявінна, усе добра зналі.
Мне ў памяці астаўся і сумны вобраз вёскі:
Паляглі ад граду жытнія палоскі,
Вада разнесла нашы сенажаці,
Вымакла і бульба, няма чаго капаці...
Стаяў сумны бацька і плакала маці.

Мар'я Пень

Prenumerata.
1. Termin wpłat na prenumeratę na II kwartał 1996 r. upływa 20 lutego 1996 r. Wpłaty przyjmują urzędy pocztowe na terenie woj. białostockiego i oddziały "Ruch" na terenie całego kraju.

2. Cena prenumeraty na II kwartał wynosi 9,10 zł (91 000 starych zł).

3. Cena prenumeraty z wysyłką za granicę jest większa o 100% i przyjmowana jest tylko na okresy kwartalne. Wpłaty przyjmuje RUCH S.A. Oddział Warszawa, ul. Towarowa 28, 00-958 Warszawa.
Nr konta PBK XIII Oddział Warszawa 370044-1195-139-11.

4. Prenumeratę można zamówić w redakcji. Cena 1 egz. wraz z wysyłką wynosi 1,30 zł (13 000 st. zł), a kwartalnie — 16,90 złotych (169 000 st. zł). Wpłaty przyjmuje Rada Programowa Tygodnika "Niwa", Białystok, ul. Suraska 1, nr konta PBK S.A., I Oddział Białystok, 370406-207917-132.

Tekstów nie zamówionych redakcja nie zwraca. Zastrzega sobie również prawo skracania i opracowania redakcyjnego tekstów nie zamówionych. Za treść ogłoszeń redakcja nie ponosi odpowiedzialności.

Прыпеўкі

Там за рэчкай, за Дунайкай
Ходзіць Ваня з балалайкай.
Ходзіць ды песні спявае
І да Мані падміргае.

Маня, сэрца мае,
Улюбіўся я ў цябе.
Ходзь, пасядзем пад вярбою,
Пагаворым між сабою.

Пад вярбой яны сядзелі,
Шчыра весяліліся,
Ваня Маню цалаваў
Ды і паваліліся.

Заблудоўскія мяшчане
Прадалі хамут з кляшчамі
І сядзельца, і узду
За чырвоную звызду.

У мястэчку Заблудове
Гандаль пашыраецца,
Там на кожным павароце
Крамы развіваюцца.

Бургамістр наш з Заблудова —
Хлопец гаспадарны —
За чырвоны СКР
Прыпынак паставіў.

Як у Заблудоўскай гміне
Вёскі называюцца?
Ты зайдзі ў першу хату
І там запытаешся.

Эх, вы райцы з Заблудова,
Бургамістра трэба гнаць,
На пачатку кожнай вёскі
Указальнікі ўстаўляць.

Мікалай Лук'янюк

СЕНТЭНЦЫІ

З добрай рэкламай
і пясок пойдзе як вада.

У таго горб,
у каго душа гарбатая.

Бойся таго, хто круціць языком,
а не хвастом.

Дурноты сітам не перасесеш.

У таго фасон, у каго прамыя плечы.

Вонкавае святло асвятляе,
унутранае — асвятчае.

Калі ты ківі-ківі,
дык і крылы крачкі табе не памогуць.

Барыс Руско



Дарагое Сэрцайка! Усё жыццё маці мяне пераконвала, каб не разглядалася я за хлопцамі іншай веры, а шукала свайго, праваслаўнага. Толькі з ім, лічыла яна, я змогу быць шчаслівай. Усе іншыя ніколі не даруюць мне, калі захаду застацца пры сваёй веры. Я заўсёды слухала маму.

А навокал — усё больш хлопцы-католікі. Ну, дык што мне было рабіць? Адной на дыскатэку хадзіць? І такім чынам выйшла несяк, што хаця была я студэнткай, дык большасцю сядзела ў вольных хвіліны ў хаце. І мушу табе прызнацца: адбілася я ад людзей. Было ў мяне пару сябровак, але з часам і яны мне перасталі быць патрэбныя.

Мая сястра была менш паслухмяная. Яна не глядзела на тое, што гаварыла мама, а рабіла сваё. Усюды было яе поўна — хадзіла і гуляла з усімі сваімі сябрамі, якія былі навокал. Яна была малодшая за мяне і таксама была студэнткай. І вось паявіўся ў яе хлопец, які быў толькі яе хлопцам. Часамі вярталася яна позна, а няраз заставалася



Мал. А. Каршакевіча

Баба ці мужык?

Стары Дзям'ян вяртаўся з горада вярчымі цягніком. Людзей было няшмат, кожны сядзеў паасобку, быццам баяўся іншых пасажыраў.

Дзям'ян сеў таксама адзін. Неўзабаве міма яго лаўкі прайшлі дзве жанчыны, селі насупраць. Пасля прайшла асоба, якой пол цяжка акрэсліць. Дзям'ян вопытным вокам аглядзеў істоту і рашыў, што гэта нейкі дзівак — мужчына апануты ў жаночае адзенне. Чалавек быў абуты ў модныя жаночыя боты з халёўкай, на мажыныя сцёгны нацягнуў міні-спаднічку, хаця было яму недзе каля пяцідзесяці гадоў, валасы меў зачосаны ў высокі, вялікі гугель, а кофта мела абшырнае дэкальце. Асоба села насупраць жанчын, каля Дзям'яна. Азвалася ні то жаночым, ні то мужчынскім голасам, павяла размову пра секс. Жанчыны прабавалі гаварыць пра нешта сур'ёзнае — пра цэны, палітыку, але той цудак зводзіў усе тэмы да ложка. Дзям'ян перасеўся на лаўку з другога

боку вагона. — не хацеў ні слухаць гэтай непрыстойнай поскудзі, ні глядзець на дзіва, але ўсё, хоч не хоч, зіркаў то на ногі, то на грудзі... У пэўны момант заўважыў, што з-пад спаднічкі вылезла мужчынская аздоба. Жанчыны завішчалі, схавалі свае сумкі і пабеглі ў другі вагон. Іншыя пасажыры злякаліся і ўцяклі таксама. Дзям'ян пакальдыбаў за ўсімі, даганяў яго сіплы смех дзіўнага пасажыра.

Людзі неск згуртаваліся — небяспека яднае.

— А хто ж гэта такі там быў? — дапытваліся пасажыры, якія не бачылі „пярэваратня“.

— Я адразу ведаў, што гэта пераапануты мужык, — сцвердзіў Дзям'ян.

— А адкуль вы ведалі?

— Не такое ў сваім жыцці бачыў. Крыху аслеп, але, ведаеце, бабу ад мужыка то яшчэ адрозню. Лапы ў яго валасатыя, грудзі плоскія, ногі нязграбныя, цыфу — як такія ў такой спаднічцы паказваць! Толькі гэта ці жартаўнік, ці ненармальны, не скажу, то і лепш ад такога ўцячы. Цяпер тут веселіся, так ці не, калі ўсе пасядалі разам?

Аўрора

Смех у санаторыі або „Даўціпы” з альбома Андрэя Гаўрылюка

— Якая розніца паміж жанатым і кавалерам?

— Калі кавалер улюбіцца — жэніцца, а калі жанаты ўлюбіцца — разводзіцца.

Дачка да маці:

— Не выйду за Вішнеўскага! Што з таго, што ён багаты, калі атэіст.

— Не турбуйся, доня, ужо па трох тыднях жыцця з табою паверыць у пекла.

Коля рашыў ажаніцца і падаў у газету матрыманіяльную аб'яву: „Ма-лады, стройны, сімпатычны, без дрэнных прывычак вырашыў ажаніцца і шукае прыгожай і мудрай дзяўчыны, якая гэтую задуму выб'е яму з галавы”.

Сустрэкаюцца дзве сяброўкі:

— Чула, што твой муж у шпіталі: нешта, здасца, зламаў...

— Так: прысягу сужонскай вернасці.

Гутараць дзве сяброўкі:

— Муж, калі сдзіў у камандзіроўку, начаваў у Варшаве; гаварыў, што ў сябра. Каб гэта праверыць, выслала да ўсіх ягоных сяброў, а мае іх пецярых, пытанні, ці ў іх начаваў.

— І што?

— Прышло пяць адказаў, што начаваў.

Нявестка скардзіцца цесцю:

— Тата, дапамажы! Маю клопаты са сваім мужам.

— Якія клопаты?

— Ён не ўмее піць гарэлкі і іграць у карты.

— Гэта ж хіба добра...

— Не зусім: не ўмее піць гарэлкі, а п'е, не ўмее іграць у карты, а іграе.

Бацька намаўляе сына, каб жаніўся з багатай дзяўчынай.

— Тата, яна зусім сляная!

— Дзякуючы гэтаму, будзеш мог хаваць ад яе грошы.

— Яна зусім глухая.

— Не будзе падслуховаць тваіх размоў па тэлефону.

— Яна кульгасе.

— Небудзе цябе шукаць у рэстаране.

— Яна гарбатая!

— Не блазуй, сыноч. Адну загану то яна можа мець.

Кандыдат на жаніцьбу распытвае свата:

— Ці гэтая дзяўчына багатая?

— Вельмі багатая.

— Колькі ўносіць у пасаг?

— Толькі мільёнаў, колькі мае гадоў.

— А колькі мае гадоў?

— Дваццаць.

— Яна для мяне яшчэ замаладая.

Збіты аўтамабілем Коля з абурэннем звяртаецца да вадзіцелькі:

— Ці вы сляная?

— Ну, што вы! Я ж у вас папала.

хлопца, якога б магла пакахаць, хаця, ты ж ведаеш, праваслаўных у нас няма. Нарэшце мама вырашыла, што пазнаёміць мяне з сынам яе прыяцелькі, які таксама меў падобныя праблемы, як і я.

Усё было па правілах: нас сасваталі, мы крыху пахадзілі, а зараз жа назначылі і дату шлюбу. Бацькі зрабілі нам вялікае вяццё. Назначалі мноства сваякоў і знаёмых. Не мелі прычын дзеля таго, каб саромецца. Не выдавалі дачку замуж за іншаверца, ды і, як кажуць, не мусілі спяшацца з гэтым.

Калі я выходзіла замуж, то сказала маме, што не надта цягне мяне да гэтага хлопца. Нічога, пакахаеш, адказала мне маці. Паглядзіш, што значыць быць з мужам. Але мама глыбока памылялася. Я сапраўды меркавала, што будзе для мяне рай на зямлі, калі аддамся мужчыне. Высветлілася аднак, што не па той прычыне мой муж так позна ажаніўся, што шукаў праваслаўную дзяўчыну, а таму, што быў імпатэнтам.

Не магу сказаць на яго кепскага слова як на чалавека. Быў у адносінах да мяне вельмі сардэчны, клапацілівы. Стараўся памагаць ва ўсім, дзе мог. Але што з таго, калі прыходзіла ноч і

пачыналіся ўсе праблемы. Як ён стараўся, каб мне было добра, цяжка апісаць. Раз у тыдзень нешта ў яго выходзіла. Але часцей за ўсё я ўставала раніцай з нейкім пачуццём незадавальнення, раздражнення.

Пасля пачалі радзіцца дзеці, і неск справы сексу перасталі цікавіць мяне. Калі нешта было, дык добра, калі не — яшчэ лепш. Але адносіны між намі значна пахаладзелі. Я стала нейкая сумная і побач з мужам адчуваю сябе адзінокай. Нават дзеці не даюць мне той радасці, што калісьці. Скажы, Сэрцайка, ці мама мела рацыю?

Ганна

Ганна! Тэарэтычна мама мела рацыю, але на практыцы многае выглядае інакш. Я думаю, што ў адносінах між мужчынам і жанчынай павінна браць верх пачуццё, а не прывязанасць да веры. Разумныя людзі заўсёды неак дагаворацца. Іншая справа, што ў нашай сітуацыі гэтыя „дагаворы” выглядаюць надта аднабакова.

Сэрцайка